

પ્રકરણ 5

ગતિના નિયમો (LAWS OF MOTION)

- 5.1 પ્રસ્તાવના
 - 5.2 એરિસ્ટોટલની ભૂલભરેલી માન્યતા
 - 5.3 જડત્વનો નિયમ
 - 5.4 ન્યૂટનનો ગતિનો પહેલો નિયમ
 - 5.5 ન્યૂટનનો ગતિનો બીજો નિયમ
 - 5.6 ન્યૂટનનો ગતિનો ત્રીજો નિયમ
 - 5.7 વેગમાનનું સંરક્ષણ
 - 5.8 કણનું સંતુલન
 - 5.9 ધ્યાનશાસ્ત્રમાં સામાન્ય બળો
 - 5.10 વર્તુળાકાર ગતિ
 - 5.11 ધ્યાનશાસ્ત્રમાં કોયડાઓ ઉકેલવા સારાંશ
- ગઈન વિચારણાના મુદ્દાઓ
સ્વાધ્યાય
વધારાનું સ્વાધ્યાય

5.1 પ્રસ્તાવના (INTRODUCTION)

અગાઉના પ્રકરણમાં આપણે અવકાશમાં કણની ગતિનું માત્રાત્મક વર્ણન કર્યું. આપણે જોયું કે નિયમિત (Uniform) ગતિના વર્ણન માટે માત્ર વેગનો ઘ્યાલ જરૂરી છે, જ્યારે અનિયમિત (Non-uniform) ગતિ માટે તે ઉપરાંત પ્રવેગનો ઘ્યાલ જરૂરી છે. હજુ સુધી આપણે એવો પ્રશ્ન પૂછ્યો નથી કે પદાર્થોની ગતિનું નિયંત્રણ શાનાથી થાય છે. આ પ્રકરણમાં, આપણે આ મૂળભૂત પ્રશ્ન પર આવીશું.

પ્રારંભમાં ચાલો આપણા સામાન્ય અનુભવ પર આધારિત જવાબનું અનુમાન કરીએ. સ્થિર રહેલા ફૂટબોલને ખસેડવા કોઈક તેને લાત (Kick) મારવી પડે. કોઈ પથ્થરને ઉપર ફેંકવા માટે કોઈક તેને ઉપર તરફ ધકેલવો પડે. પવન વૃક્ષની ડાળીઓને ઝુલાવે છે; ભારે પવન ભારે પદાર્થોને પણ ખસેડી શકે છે. હલેસાં માર્યા વિના પણ નાવ વહેતી નદીમાં ગતિ કરે છે. સ્પષ્ટ રીતે, પદાર્થને સ્થિર સ્થિતિમાંથી ગતિ કરાવવા માટે જરૂરી બળ પૂરું પાડવા માટે કોઈક બાબુ પરિબળ જરૂરી છે. તે જ રીતે, ગતિને (વેગને) ધીમી પાડવા કે અટકાવવા માટે પણ બાબુ બળ જરૂરી છે. ઢાળ પરથી ગબડતા બોલને તેની ગતિની દિશાની વિરુદ્ધ દિશામાં બળ લગાડીને તમે અટકાવી શકે છો.

આ બધાં ઉદાહરણોમાં બળ લગાડતું બાબુ પરિબળ (હાથ, પવન, જલપ્રવાહ વગેરે) પદાર્થ સાથે સંપર્કમાં છે. આમ, હોવું હંમેશ જરૂરી નથી. કોઈ મકાનની ટોચ પરથી મુક્ત કરેલો પથ્થર પૃથ્વીના ગુરુત્વબીધ્ય જેંચાણને લીધે નિભન દિશામાં (અધોદિશામાં) પ્રવેગિત થાય છે. એક ગજિયો ચુંબક દૂરથી પણ એક લોખંડની ખીલીને આકર્ષણ શકે છે. આ દર્શાવે છે કે બાબુ પરિબળો (દા.ત., ગુરુત્વાકર્ષણ અને ચુંબકીય બળો) દૂરથી પણ પદાર્થ પર બળ લગાડી શકે છે.

ટૂકમાં, સ્થિર પદાર્થને ગતિમાં લાવવા અથવા ગતિમાન પદાર્થને અટકાવવા માટે બળ જરૂરી છે અને આવું બળ પૂરું પાડવા માટે કોઈક બાબુ પરિબળ જરૂરી છે. આ બાબુ પરિબળ પદાર્થ સાથે સંપર્કમાં હોય પણ ખરું અથવા ન પણ હોય.

આ બધું તો બરાબર છે. પણ જો પદાર્થ નિયમિત ગતિ કરતો હોય (દા.ત., બરફના સમક્ષિતિજ ચોસલા પર અચળ જડત્વથી સુરેખ ગતિ કરતો સ્કેટર) તો શું ? શું પદાર્થને નિયમિત ગતિમાં રાખવા માટે બાબુ બળની જરૂર છે ?

5.2 એરિસ્ટોટલની ભૂલભરેલી માન્યતા (ARISTOTLE'S FALLACY)

ઉપર દર્શાવેલ પ્રશ્ન સહેલો લાગે છે. તેમ છતાં તેનો જવાબ મળતાં વર્ષો થયાં હતાં. ખરેખર, આ પ્રશ્નનો ગોલિલિયોએ સતતરમી સદીમાં આપેલો સાચો જવાબ ન્યૂટનના યંત્રશાસ્ત્રનો પાયો હતો, જેણે આધુનિક વિજ્ઞાનના જન્મનો સંકેત આપ્યો.

ગ્રીક ચિંતક, એરિસ્ટોટલ (ઈ.સ. પૂર્વ 384 - ઈ.સ. પૂર્વ 322) એવું માનતો હતો કે જો પદાર્થ ગતિમાં હોય, તો તેને ગતિમાં ચાલુ રાખવા માટે કંઈક બાધ્ય અસર જરૂરી છે. આ મત મુજબ, દા.ત., ધનુષમાંથી છોડેલું તીર ઉડાડ્યા કરે છે કારણ કે, તીરની પાછળની હવા તેને હડકે જાય છે. આ મત, વિશ્વમાં પદાર્થોની ગતિ અંગે, એરિસ્ટોટલે વિકસાવેલ વિસ્તૃત વિચાર પદ્ધતિનો એક ભાગ હતો. ગતિ અંગેના એરિસ્ટોટલના મોટા ભાગના ખ્યાલો હવે અસત્ય હોવાનું જણાયું છે અને તેથી તે આપણને સ્પર્શતા નથી. અતે, આપણા હેતુ માટે ગતિ અંગેનો એરિસ્ટોટલનો નિયમ આમ લખાય : પદાર્થને ગતિમાં ચાલુ રાખવા માટે બાધ્ય બળ જરૂરી છે.

આપણો જોઈશું કે ગતિ અંગેનો એરિસ્ટોટલનો નિયમ ભૂલભરેલો છે. આમ છતાં કોઈ પણ વ્યક્તિ સામાન્ય અનુભવમાંથી જે અભિપ્રાય ધરાવે એવો એ સ્વાભાવિક અભિપ્રાય છે. એક નાનું બાળક પણ સાદી રમકડાની કાર (અવિદ્યુતીય) વડે રમતાં જાણે છે કે તે કારને જમીન પર ગતિમાં રાખવા માટે તેની સાથે જોડેલી દોરીને અમુક બળથી બેંચતા રહેવું પડે છે. જો તે દોરીને છોડી દે છે તો કાર સ્થિર થાય છે. પૃથ્વી પર જોવા મળતી ગતિમાં આ એક સામાન્ય અનુભવ છે. પદાર્થોને ગતિમાં ચાલુ રાખવા માટે બાધ્ય બળો જરૂરી હોય તેવું લાગે છે. જો પદાર્થોને માત્ર તેમના પર છોડી દેવામાં આવે તો બધા પદાર્થો અંતે તો સ્થિર થઈ જાય છે.


એરિસ્ટોટલની દલીલમાં ભૂલ કર્ય છે ? જવાબ આ છે : ગતિ કરતી રમકડાની કાર સ્થિર થાય છે કારણ કે જમીન વડે કાર પર લાગતું ધર્ષણાનું બાધ્ય બળ તેની ગતિનો વિરોધ કરે છે. આ (ધર્ષણા) બળનો સામનો કરવા માટે બાળકને ગતિની દિશામાં કાર પર બાધ્ય બળ લગાડવું પડે છે. જ્યારે કાર નિયમિત ગતિમાં હોય છે ત્યારે તેની પર કોઈ ચોખું (Net) બાધ્ય બળ લાગતું નથી : બાળક વડે લાગતું બળ, જમીન વડે લાગતા (ધર્ષણા) બળને નાભૂદ કરે છે. આ પરથી એવું કહી શકાય કે, જો કોઈ ધર્ષણા હોત જ નહિ તો કારને નિયમિત ગતિમાં ચાલુ રાખવા માટે બાળકને કોઈ બળ લગાડવું પડત નહિ.

કુદરતી વિશ્વમાં, ધર્ષણા (ધન પદાર્થો માટે) અને શ્યાનતા (તરલ પદાર્થો માટે) જેવા ગતિનો વિરોધ કરનારાં બળો હંમેશાં હાજર હોય છે. આ પરથી પદાર્થોને નિયમિત ગતિમાં ચાલુ રાખવા માટે, ધર્ષણા બળોનો સામનો કરવા બાધ્ય પરિબળો વડે બળો લગાડવાનું કેમ જરૂરી છે તે સમજાય છે. હવે આપણને એ સમજાય કે એરિસ્ટોટલની ક્યાં ભૂલ થઈ. તેણે એક વ્યાવહારિક અનુભવને

એક મૂળભૂત દલીલનું સરફ આપ્યું. બળો અને ગતિ અંગેનો કુદરતનો સાચો નિયમ શું છે તે જાણવા માટે એવા વિશ્વની કલ્પના કરવી પડે કે જેમાં ગતિને અવરોધતા ધર્ષણ બળો વગરની નિયમિત ગતિ શક્ય હોય. ગોલિલિયોએ આમ જ કર્યું હતું.

5.3 જડત્વનો નિયમ (LAW OF INERTIA)


ગોલિલિયોએ ટળતા સમતલ પર પદાર્થની ગતિનો અભ્યાસ કર્યો. (i) ટળતા સમતલ પર નીચે તરફ ગતિ કરતા પદાર્થો પ્રવેગિત થાય છે જ્યારે (ii) ઉપર તરફ ગતિ કરતા પદાર્થો પ્રતિપ્રવેગિત થાય છે. (iii) સમક્ષિતિજ સમતલ પરની ગતિ એ વચ્ચગાળાની સ્થિતિ છે. આ પરથી ગોલિલિયોએ એવો નિષ્કર્ષ તારથ્યો કે ધર્ષણારહિત સમક્ષિતિજ સમતલ પર ગતિ કરતા પદાર્થને પ્રવેગ કે પ્રતિપ્રવેગ એકેય હોઈ જ ન શકે, એટલે કે તે અચળ વેગથી ગતિ કરતો હોવો જોઈએ. (આકૃતિ 5.1(a))



આકૃતિ 5.1(a)

આ જ નિષ્કર્ષ તરફ દોરી જતા ગોલિલિયોના એકબીજા પ્રયોગમાં બે ટળતા સમતલો વપરાય છે. એક સમતલ પર સ્થિર સ્થિતિમાંથી મુક્ત કરેલ બોલ ગબડીને નીચે આવે છે અને બીજા સમતલ પર ચઢે છે. જો ટળતા સમતલની સપાટીઓ લીસી હોય તો બોલે પ્રાપ્ત કરેલી અંતિમ ઊંચાઈ લગભગ મૂળ ઊંચાઈ જેટલી હોય છે. (સહેજ ઓછી પણ કદી વધારે તો નહિ જ.) આદર્શ પરિસ્થિતિમાં જ્યારે ધર્ષણા ગેરહાજર હોય ત્યારે બોલને મળતી અંતિમ ઊંચાઈ પ્રારંભિક ઊંચાઈ જેટલી જ હોય.

જો બીજા સમતલનો ઢાળ ઓછો રાખવામાં આવે તો પ્રયોગનું પુનરાવર્તન કરતાં બોલ હજ્ય તેટલી જ ઊંચાઈએ પહોંચે છે પરંતુ આમ કરવામાં તે વધારે લાંબું અંતર કાપે છે. સીમાંત ડિસ્સામાં જ્યારે બીજા સમતલનો ઢાળ શૂન્ય બને છે (એટલે કે, સમતલ સમક્ષિતિજ બને છે) ત્યારે બોલ અનંત અંતર કાપે છે. બીજા શબ્દોમાં તેની ગતિ ક્યારેય અટકતી નથી. અલબંત, આ એક આદર્શ પરિસ્થિતિ છે. (આકૃતિ 5.1(b))



આકૃતિ 5.1(b)

ગોલિલિયોએ બે ટળતાં સમતલો પર બોલની ગતિનાં અવલોકનો પરથી જડત્વનો નિયમ તારવ્યો હતો

વ્યવહારમાં, સમક્ષિતિજ સમતલ પર બોલ અમુક નિશ્ચિત અંતર કાપીને સ્થિર થાય છે, તેનું કારણ ગતિનો વિરોધ કરતું ઘર્ષણ બળ છે, જેને કદી સંપૂર્ણત: નિવારી શકતું નથી. આમ છતાં, જો ઘર્ષણ ન હોત, તો સમક્ષિતિજ સમતલ પર બોલ અચળ વેગથી ગતિ કરવાનું ચાલુ રાખત.

આમ, ગોલિલિયોએ ગતિ અંગે ઉંડી સમજ મેળવી જે ઓરિસ્ટોટલ અને તેના અનુયાયીઓને મળી ન હતી. સ્થિર અવસ્થા અને નિયમિત સુરેખ ગતિ (અચળ વેગ સાથેની ગતિ)ની અવસ્થા બંને સમતુલ્ય છે. બંને કિસ્સાઓમાં, પદાર્થ પર કોઈ ચોખ્યું (પરિણામી, Net) બળ લાગતું નથી. પદાર્થને નિયમિત ગતિમાં ચાલુ રાખવા માટે ચોખ્યા (પરિણામી,

વિકસાવવું પડ્યું. આ કાર્ય સર્વકાળિન મહાન વૈજ્ઞાનિકોમાંના એક એવા આઈઝેક ન્યૂટને લગભગ એકલે હાથે પાર પાડ્યું.

ન્યૂટને ગોલિલિયોના વિચારોથી શરૂઆત કરીને, યંત્રશાસ્ત્રનો પાયો નાંખનાર ગતિના ત્રાણ નિયમો આપ્યા, જે તેના નામથી ઓળખાય છે. ગોલિલિયોનો જડત્વનો નિયમ એ તેનું આરંભ બિંદુ હતો, જેને તેણે ગતિના પહેલા નિયમ તરીકે રજૂ કર્યો :

દરેક પદાર્થ તેની સ્થિર અવસ્થા અથવા નિયમિત સુરેખ ગતિની અવસ્થા જાળવી રાખે છે સિવાય કે કોઈ બાધ્ય બળ તેને અન્ય કંઈક કરવાની ફરજ પાડે.

પ્રાચીન ભારતીય વિજ્ઞાનમાં ગતિ અંગેના ખ્યાલો

પ્રાચીન ભારતીય ચિંતકો ગતિ અંગેની એક વિસ્તૃત વિચારપદ્ધતિ પર પહોંચ્યા હતા. બળ કે જે ગતિનું કારણ છે તે, જુદા જુદા પ્રકારોનું માનવામાં આવતું : સતત દ્વારાના કારણે ઉદ્ભબવતું બળ (નોદાન) જેમ કે તરતા વહાણ પર લાગતું પવનનું બળ, આધાત (અભિધાત) જેમકે કુંભારનો સણિયો ચાકડાને અથડાય છે, સુરેખામાં ગતિ કરવાનું (વેગ) સતત વલણ (સંસ્કાર), સ્થિતિસ્થાપક પદાર્થમાં આકારની પુનઃસ્થાપના, દોરી, સણિયો વગેરે દ્વારા બળનું સંચારણ. વૈસેસિકા નામના ગતિના સિદ્ધાંતમાં વેગનો ખ્યાલ કદાચ જડત્વના ખ્યાલની સૌથી નજીક છે. વેગ, જે સુરેખામાં ગતિનું વલણ છે તે, વાતાવરણ સહિત પદાર્થો સાથેના સંપર્ક વડે અવરોધાય છે. આ ખ્યાલ ઘર્ષણ અને હવાના અવરોધના ખ્યાલ જેવો જ છે. વિસ્તૃત પદાર્થની જુદા જુદા પ્રકારની ગતિ (સ્થાનાંતરિત, ચાક અને દોલન) માત્ર તેના ઘટક કણોની સ્થાનાંતરિત ગતિમાંથી ઉદ્ભબે છે તેમ સાચી રીતે જ દર્શાવાયું હતું. એક પાંદડું પવનમાં પડે ત્યારે સમગ્રપણે અધોદિશામાં ગતિ કરે (પતન) અને તેને ચાકગતિ અને દોલનગતિ (બ્રમજા, સ્પદન) પણ હોય, પરંતુ પાંદડાના દરેક કણને આપેલી ક્ષણે જ નિશ્ચિત (નાનું) સ્થાનાંતર હોય છે. ગતિનાં માપ તેમજ લંબાઈ અને સમયના એકમો અંગે ભારતીયોએ સારું એવું ધ્યાન કેન્દ્રિત કરેલું હતું. અવકાશમાં પદાર્થનું સ્થાન ત્રણ અશ્વોની દિશામાં માપેલાં અંતરો પરથી દર્શાવી શકાય છે એમ જાણીતું હતું. ભાસ્કર (ઈ.સ. 1150) દ્વારા 'તાત્કષિક ગતિ'નો ખ્યાલ રજૂ થયો હતો. જે, વિકલ કલનશાસ્ત્ર પરથી મળતા તાત્કષિક વેગના આધુનિક વિચારની અગમ જાણકારી સમાન હતો. તરંગ અને જળપ્રવાહ વચ્ચેનું અંતર સ્પષ્ટ રીતે સમજાયેલું હતું : પ્રવાહ એ ગુરુત્વ અને તરલતાની અસર નીચે પાણીના કણોની ગતિ છે, જ્યારે તરંગ તો પાણીના કણોના દોલનોના સંચારથી પરિણામે છે.

Net) બળની જરૂર છે એમ માની લેવું સાચું નથી. પદાર્થને નિયમિત ગતિમાં ચાલુ રાખવા માટે ઘર્ષણનો સામનો કરવા માટે આપણે બાધ્ય બળ લગાડવું પડે છે કે જેથી બંને બળોનો સરવાળો થઈ ચોખ્યું બાધ્ય બળ શૂન્ય બને.

ટૂંકમાં, જો ચોખ્યું બાધ્ય બળ શૂન્ય હોય તો સ્થિર પદાર્થ સ્થિર જ રહે છે અને ગતિમાન પદાર્થ નિયમિત વેગથી ગતિ કરવાનું ચાલુ રાખે છે. પદાર્થના આ ગુણધર્મને જડત્વ કહે છે. જડત્વ એટલે 'ફેરફારનો વિરોધ'. પદાર્થ તેની સ્થિર અવસ્થા કે નિયમિત ગતિની અવસ્થા બદલતો નથી, સિવાય કે કોઈ બાધ્ય બળ તેને તે અવસ્થા બદલવા માટે ફરજ પાડે.

5.4 ચૂંટનનો ગતિનો પહેલો નિયમ (NEWTON'S FIRST LAW OF MOTION)

ગોલિલિયોના સાદા પરંતુ કાંતિકારી વિચારોએ ઓરિસ્ટોટેલિયન યંત્રશાસ્ત્રનું સામ્રાજ્ય ખતમ કર્યું. એક નવું યંત્રશાસ્ત્ર

સ્થિર અવસ્થા અથવા નિયમિત સુરેખ ગતિની અવસ્થા, બંને શૂન્ય પ્રવેગ દર્શાવે છે. આથી ગતિનો પહેલો નિયમ સરળ રીતે આ પ્રમાણે રજૂ કરી શકાય : જો પદાર્થ પર ચોખ્યું બાધ્ય બળ શૂન્ય હોય, તો તેનો પ્રવેગ શૂન્ય હોય છે. જે પદાર્થ પર ચોખ્યું બાધ્ય બળ લાગતું હોય, તો જ તેનો પ્રવેગ અશૂન્ય હોય છે.


આ નિયમોના વ્યાવહારિક ઉપયોગમાં બે પ્રકારની પરિસ્થિતિઓનો સામનો કરવો પડે છે. કેટલાક કિસ્સાઓમાં આપણે જાણીએ છીએ કે, પદાર્થ પરસું ચોખ્યું બાધ્ય બળ શૂન્ય હોય કરીએ છીએ એ નિર્ણય કરીએ છીએ કે પદાર્થનો પ્રવેગ શૂન્ય છે. ઉદાહરણ તરીકે, બીજા બધા પદાર્થોથી દૂર અને પોતાનાં રોકેટો બંધ કરેલાં હોય તેવું, અવકાશયાન બાધ્ય અવકાશમાં હોય ત્યારે તેના પર કોઈ ચોખ્યું બાધ્ય બળ લાગતું નથી. પહેલા નિયમ મુજબ તેનો પ્રવેગ શૂન્ય હોય જોઈએ. જો તે ગતિમાં હોય તો નિયમિત વેગથી ગતિ કરવાનું ચાલુ જ રાખવું જોઈએ.

ગોલિલિયો ગોલિલી (1564-1642)

ઇટલીના પીસા શહેરમાં ઇ.સ. 1564માં જન્મેલ ગોલિલિયો ચાર સદી અગાઉ યુરોપમાં થયેલ વૈજ્ઞાનિક કાંતિનો પ્રણોત્તા હતો. ગોલિલિયોએ દળા સમતલો પર ગતિ કરતા અથવા મુક્ત પતન કરતા પદાર્થના અભ્યાસ પરથી પ્રવેગનો ઘ્યાલ રજૂ કર્યો. તેણે ઓરિસ્ટોટલના એવા મતનું ખંડન કર્યું કે ગતિ ચાલુ રાખવા માટે બણની જરૂર છે અને ગુરુત્વાકર્ષણની અસર દેઠણ ભારે પદાર્થો હલકા પદાર્થો કરતાં વધુ ઝડપથી પડે છે. આમ, તેણે જરૂરનો નિયમ મેળવ્યો, જે ત્યાર પછી ન્યૂટનના યુગપ્રવર્તક કાર્યનું આરંભિક હતો.

ખગોળશાસ્ત્રમાં પણ ગોલિલિયોની શોધો એટલી જ કાંતિકારી હતી. 1609માં તેણે પોતાનું ટેલિસ્કૉપ બનાવ્યું. (અગાઉ તે હોલેન્ડમાં શોધાયેલું હતું.) અને સંખ્યાબંધ આશ્ર્યકારક અવલોકનો કરવા માટે તેનો ઉપયોગ કર્યો : ચંદ્રની સપાટી પરના પર્વતો અને ખીણો, સૂર્ય પરનાં કાળાં ધાબાં, ગુરુના ચંદ્રો અને શુકુની કળાઓ. તેણે એવો નિર્જર્ખ મેળવ્યો કે આકાશગંગાની પ્રકાશિતતા, નરી આંખે ન જોઈ શકતા અસંખ્ય તારાઓમાંથી આવતા પ્રકાશને આભારી છે. વૈજ્ઞાનિક તર્કનું કૌશલ્ય ધરાવતી તેની ઉત્તમ રચના : “Dialogue on the Two Chief World Systems”માં ગોલિલિયોએ, કોપરનિક્સ દ્વારા સૂર્યમંડળ માટે રજૂ થયેલ “સૂર્ય-કેન્દ્રીવાદ”નું સમર્થન કર્યું જે આજે પણ સાર્વત્રિક સ્વીકૃતિ પામેલ છે.

ગોલિલિયો સાથે વૈજ્ઞાનિક શોધખોળની મૂળ પદ્ધતિમાં વળાંક આવ્યો. વિજ્ઞાન એ માત્ર કુદરતનાં અવલોકનો અને તેમાંથી મળતાં અનુમાનો જ રહ્યું ન હતું. વિજ્ઞાનમાં સિદ્ધાંતોને ચકાસવા માટે અથવા નકારવા માટે પ્રયોગો રચવાના અને કરવાના પણ હોય. વિજ્ઞાનમાં રાશિઓની માપણી કરવાની અને તેમની વચ્ચે ગાણિતિક સંબંધો શોધવાના હોય. ગોલિલિયોને ઘણા લોકો આધુનિક વિજ્ઞાનનો પિતા કહે છે તે અયોગ્ય નથી.



દર્શાવે છે કે લંબબળ R વજન Wના જેટલું અને વિરુદ્ધ દિશામાં હોવું જોઈએ.”



આકૃતિ 5.2 (a) ટેબલ પર સ્થિર રહેલું પુસ્તક (b) નિયમિત વેગથી ગતિ કરતી કાર. દરેક ઊસ્સામાં ચોખ્યું બળ શૂન્ય છે.

સ્થિર સ્થિતિમાંથી શરૂ કરી, ઝડપ પ્રાપ્ત કરતી અને પછી સીધી, લીસી સડક પર નિયમિત ઝડપથી ગતિ કરતી કારનો વિચાર કરો. [આકૃતિ 5.2(a)] તેનાં પર બે બાબુ બળો લાગે છે. ગુરુત્વાકર્ષણને લીધી લાગતું બળ (એટલે કે તેનું વજન W) અધોદિશામાં અને ટેબલ દ્વારા પુસ્તક પર લાગતું ઊર્ધ્વદિશામાંનું બળ, લંબબળ R. R એ સ્વનિયમન કરતું બળ છે. ઉપર દર્શાવેલ જેવી પરિસ્થિતિનું આ ઉદાહરણ છે. બળો પૂરેપૂરાં જાડીતાં નથી પરંતુ ગતિની અવસ્થા જાડીતી છે. આપણે પુસ્તક સ્થિર હોવાનું અવલોકન કરીએ છીએ. તેથી આપણે પહેલા નિયમ પરથી નિર્ણય કરીએ છીએ કે Rનું માન Wના માન જેટલું છે. ઘણી વાર એવું વિધાન જોવા મળે છે કે, “W = R હોવાથી, બળો નાભૂદ થાય છે અને તેથી પુસ્તક સ્થિર રહે છે.” આ તર્ક અસત્ય છે. સાચું વિધાન આ છે : “પુસ્તક સ્થિર હોવાનું જ્ઞાતાં પહેલા નિયમ મુજબ તેના પરનું ચોખ્યું બાબુ બળ શૂન્ય હોવું જ જોઈએ. આ

પહેલા નિયમમાં સમાયેલો પદાર્થના જડત્વનો ગુણધર્મ કેટલીક પરિસ્થિતિઓમાં સ્પષ્ટ જણાય છે. ધારો કે આપણે એક સ્થિર બસમાં ઊભા ધીએ અને ડ્રાઇવર બસને એકાએક ચાલુ કરે છે. એક ધક્કા સાથે આપણે પાછળની તરફ ફેંકાઈએ છીએ. આમ કેમ ? આપણા પગ બસના તળિયાના સંપર્કમાં છે. જો વર્ધણા ન હોત તો આપણે જ્યાં હતાં ત્યાં જ રહેત અને બસનું તળિયું આપણા પગ નીચે આગળ ખસત અને બસનો પાછળનો ભાગ આપણને અથડાત. જોકે સદ્ધનસીબે પગ અને બસના તળિયા વચ્ચે થોડું વર્ધણ હોય છે. જો બસનું ચાલુ થવું બહુ એકાએક ન હોત, એટલે કે પ્રવેગ બહુ ઓછો હોત તો વર્ધણબળ આપણા પગને બસની સાથે પ્રવેગિત કરવા માટે પૂર્તું હોત. પરંતુ આપણું શરીર સંપૂર્ણપણે એક દઢ પદાર્થ નથી. તે વિરુપિત થઈ શકે તેવું છે. એટલે કે તે તેના જુદા જુદા ભાગો વચ્ચે થોડી સાપેક્ષ ગતિ થવા દે છે. આનો અર્થ એ કે જ્યારે આપણા પગ બસની સાથે જાય છે ત્યારે શરીરનો બાકીનો ભાગ જડત્વને લીધે જ્યાં હોય ત્યાં જ રહે છે. તેથી બસની સાપેક્ષ આપણે પાછળ ઘંટેલાઈએ છીએ. જોકે આવું થાય કે તરત બાકીના શરીર પર સ્નાયુ વડે (પગ વડે) લાગતાં બળો પોતાનો ભાગ ભજવે છે અને શરીરને બસની સાથે ગતિ કરાવે છે. જ્યારે બસ એકાએક અટકે છે ત્યારે પણ આવું જ થાય છે. આપણા પગ વર્ધણા, કે જે પગ અને બસના તળિયા વચ્ચે સાપેક્ષ ગતિ થવા દેંદું નથી, તેને લીધે અટકે છે. પરંતુ બાકીનું શરીર જડત્વને લીધે આગળ ગતિ કરવાનું ચાલુ રાખે છે. આમ, આપણે આગળ ઘંટેલાઈએ છીએ. ફરીથી સ્નાયુ વડે લાગતાં બળો પોતાનો ભાગ ભજવે છે અને શરીરને સ્થિર સ્થિતિમાં લાવે છે.

ઉદાહરણ 5.1 100 m s^{-2} ના અચળ પ્રવેગથી ભાવું અવકાશમાં ગતિ કરતા એક નાના અવકાશયાનમાંથી એકાએક અવકાશયાત્રી છૂટો પડે છે. અવકાશયાનની બહાર આવ્યા પણીની ક્ષણો તેનો પ્રવેગ કેટલો હશે ? (અવું ધારો કે નજીકમાં તેના પર ગુરુત્વબળ લગાડતા કોઈ તારાઓ હાજર નથી.)

ઉકેલ તેની પર ગુરુત્વબળ લગાડતા કોઈ તારા નજીકમાં નથી અને નાનું અવકાશયાન તેના પર અવગણ્ય ગુરુત્વાર્થી લગાડે તેથી અવકાશયાનમાંથી બહાર નીકળતાં તેના પરનું કુલ (ચોખ્યું) બળ શૂન્ય છે. ગતિના પહેલા નિયમ મુજબ અવકાશયાત્રીનો પ્રવેગ શૂન્ય છે. ▶

5.5 ચૂઠનનો ગતિનો બીજો નિયમ (NEWTON'S SECOND LAW OF MOTION)

ગતિનો પહેલો નિયમ, જ્યારે પદાર્થ પરનું ચોખ્યું ભાવું બળ શૂન્ય હોય તેવા સાદા કિસ્સાની વાત કરે છે. ગતિનો બીજો નિયમ, જ્યારે પદાર્થ પર કંઈક ચોખ્યું ભાવું બળ લાગતું હોય

તેવા વ્યાપક કિસ્સા વિશે જાણાવે છે. તે ચોખ્યા ભાવું બળને પદાર્થના પ્રવેગ સાથે સંબંધિત કરે છે.

વેગમાન (Momentum) : પદાર્થનું વેગમાન તેના m અને વેગ v ના ગુણાકાર તરીકે વ્યાખ્યાયિત કરાય છે અને તેને p તરીકે દર્શાવવામાં આવે છે.

$$p = mv \quad (5.1)$$

સ્પષ્ટ છે કે વેગમાન એ સદિશ રાશિ છે. નીચેના સામાન્ય અનુભવો, ગતિ પર બળની અસર અંગે વિચારણા કરવામાં, આ રાશિનું મહત્વ દર્શાવે છે.

- ધારો કે એક હલકા વજનનું વાહન (દા.ત., નાની કાર) અને એક ભાર્યે વજનનું વાહન. (દા.ત., વજન ભરેલી ટ્રક) એક સમક્ષિતિજ રસ્તા પર રહેલા છે. આપણે સૌ જાણીએ છીએ કે, એકસમાન સમયમાં એક સમાન ઝડપમાં લાવવા માટે કાર કરતાં ટ્રકને વધારે બળ લગાડવાની જરૂર પડે છે. તે જ રીતે જો તેઓ સમાન ઝડપથી ગતિ કરતા હોય તો એકસમાન સમયમાં તેમને અટકાવવા માટે હલકા પદાર્થ કરતાં ભારે પદાર્થને વધારે (મોટા) અવરોધક બળની જરૂર પડે છે.
- એક હલકો અને એક ભારે એમ બે પથ્થર એક મકાનની ટોચ પરથી પડવા દેવામાં આવે તો જમીન પરની વ્યક્તિને ભારે કરતાં હલકા પથ્થરને જીલવાનું સહેલું જણાય છે. આમ પદાર્થની ગતિ પર બળની અસર નક્કી કરવામાં તેનું દળ પડો એક અગત્યનો પ્રાયલ (Parameter) છે.
- ઝડપ એ ધ્યાનમાં લેવાનો અન્ય અગત્યનો પ્રાયલ છે. બંધૂકમાંથી છૂટેલી બુલિટ (ગોળી) અટકતાં પહેલાં માનવશરીરની પેશીઓને સહેલાઈથી વીધી શકે છે. જેનાથી મોત પણ નીપજે છે. તે જ બુલિટને મર્યાદિત ઝડપથી ફેંકવામાં આવે તો તે બહુ નુકસાન કરી શકતી નથી. આમ, આપેલા દળ માટે જો ઝડપ વધુ હોય તો ચોક્કસ સમયમાં તે પદાર્થને અટકાવવા માટે મોટા અવરોધક બળની જરૂર પડે છે. દળ અને વેગને એક સાથે લેતાં તેમનો ગુણાકાર એટલે કે વેગમાન એ ગતિનો એક મહત્વાનો પ્રાયલ છે. આપેલા સમયમાં વેગમાનમાં વધારે ફેરફાર ઉત્પન્ન કરવા માટે વધારે મોટું બળ લગાડવાની જરૂર પડે છે.
- એક અનુભવી કિકેટર વધુ ઝડપે આવતા કિકેટ બોલને ઘણી સહેલાઈથી જીલે છે, જ્યારે આ કાર્યમાં કોઈ શિખાઉ ખેલાડીનો હાથ ઈજાગ્રસ્ત થઈ શકે છે. એક કારણ એ છે કે, અનુભવી કિકેટર બોલને અટકાવવા માટે વધારે સમય આપે છે. તમે નોંધ્યું હશે કે તે બોલને જીલવાની કિયામાં તેના હાથને પાછળની તરફ ખેંચે છે (આકૃતિ 5.3) જ્યારે શિખાઉ ખેલાડી તેના હાથ સ્થિર રાખીને બોલને તત્કાળ જીલવાનો પ્રયત્ન કરે છે. બોલને તત્કાળ અટકાવવા માટે તેને વધુ મોટા બળની જરૂર પડે છે અને આમાં તેને ઈજા થાય છે. આનો નિષ્કર્ષ સ્પષ્ટ છે : બળ માત્ર વેગમાનના

ફेરફાર પર આધારિત નથી પણ એ ફેરફાર કેટલો ઝડપથી કરવામાં આવે છે તેના પર પણ આધારિત છે. ઓછા સમયમાં વેગમાનના અમુક નિશ્ચિત ફેરફાર ઉત્પન્ન કરવા માટે વધુ મોટું બળ લગાડવાની જરૂર પડે છે. ટૂંકમાં, વેગમાનના ફેરફારનો દર મોટો હોય, તો બળ પણ મોટું હોય.



આકૃતિ 5.3 બળ વેગમાનના માત્ર ફેરફાર પર આધારિત નથી પરંતુ તે ફેરફાર કેટલી ઝડપથી કરવામાં આવે છે તેના પર પણ આધારિત છે. અનુભવી કિક્ટર દડાને ઝીલવા દરમિયાન તેના હાથ પાછા ખેંચે છે અને દડાને અટકવામાં વધારે સમય લાગવા દે છે. આમ તેને નાના બળની જરૂર પડે છે.

- અવલોકનો પુષ્ટિ કરે છે કે દળ અને વેગનો ગુણાકાર (એટલે કે વેગમાન), ગતિ પર બળની અસર ઉપજાવવામાં પાયાની બાબત છે. જો પ્રારંભમાં સ્થિર એવા બે જુદા જુદા દળના પદાર્થો પર એક નિશ્ચિત બળ નિશ્ચિત સમયગાળા માટે લગાડવામાં આવે તો હલકો પદાર્થ ભારે પદાર્થ કરતાં વધારે ઝડપ પ્રાપ્ત કરે છે. પરંતુ અવલોકનો દર્શાવે છે કે એ સમયગાળાને અંતે બંને પદાર્થો વેગમાન તો એકસરખું જ પ્રાપ્ત કરે છે. આમ જુદા જુદા પદાર્થો પર સમાન બળ સમાન સમયમાં વેગમાનનો એકસમાન ફેરફાર ઉત્પન્ન કરે છે. ગતિના બીજા નિયમ માટે આ નિર્ણાયક બાબત છે.
- અગાઉનાં અવલોકનો વેગમાનના સદિશ તરીકેના ગુણધર્મનો પુરાવો આપતાં નથી. એ બધાં ઉદાહરણોમાં વેગમાન અને વેગમાનનો ફેરફાર બંનેને એક જ (અથવા વિરુદ્ધ) દિશા છે. પણ હંમેશાં આવું નથી હોતું. ધારો કે એક દોરી વડે એક પથ્થરને સમક્ષિતિજ સમતલમાં નિયમિત ઝડપથી ઘુમાવવામાં આવે છે. આમાં વેગમાનનું માન નિશ્ચિત છે પરંતુ તેની દિશા બદલાય છે. (આકૃતિ 5.4). આ વેગમાન સદિશમાં ફેરફાર કરવા માટે બળની જરૂર પડે છે. આવું બળ આપણા હાથ વડે દોરી મારાફ્તે લગાડાય છે. અનુભવ પરથી જણાય છે

કે, પથ્થરને વધારે ઝડપથી અથવા નાની ત્રિજ્યાના વર્તુળમાં ઘુમાવવા અથવા એ બંને કરવા માટે આપણા હાથ વડે મોટું બળ લગાડવાની જરૂર પડે છે. આ બાબત મોટા પ્રવેગ એટલે કે વેગમાન સદિશના ફેરફારના મોટા દર સાથે સંકળાયેલ છે. આ સૂચયે છે કે વેગમાન સદિશમાં ફેરફારનો દર મોટો હોય, તો લગાડેલું બળ પણ મોટું હોય.



આકૃતિ 5.4 વેગમાનનું મૂલ્ય અચળ હોય તો પણ તેની દિશા બદલવા માટે બળની જરૂર છે. સમક્ષિતિજ વર્તુળમાં એક દોરી વડે પથ્થરને અચળ ઝડપથી ઘુમાવતાં આપણો આમ અનુભવી શકીએ છીએ.

આ બધાં ગુણાત્મક અવલોકનો ગતિના બીજા નિયમ તરફ દોરી જાય છે જેને ન્યૂટને નીચે મુજબ રજૂ કર્યો :

પદાર્થના વેગમાનના ફેરફારનો દર લાગુ પાડેલા બળના સમપ્રમાણમાં અને લગાડેલા બળની દિશામાં હોય છે.

આમ, જો બળ F , સમયગાળા Δt માટે લાગતાં m દળના પદાર્થનો વેગ \mathbf{v} થી બદલાઈને $\mathbf{v} + \Delta\mathbf{v}$ થાય એટલે કે તેનું પ્રારંભિક વેગમાન $\mathbf{p} = m\mathbf{v}$ માં $\Delta\mathbf{p} = m\Delta\mathbf{v}$ એટલો ફેરફાર થાય તો, ગતિના બીજા નિયમ મુજબ,

$$F \propto \frac{\Delta\mathbf{p}}{\Delta t} \text{ અથવા } F = k \frac{\Delta\mathbf{p}}{\Delta t}$$

જ્યાં k સપ્રમાણતાનો અચળાંક છે. $\Delta t \rightarrow 0$ લક્ષ લેતાં,

$\frac{\Delta\mathbf{p}}{\Delta t}$ પદ, $\mathbf{p}_f - \mathbf{p}_i$ ને અનુલક્ષીને વિકલન અથવા વિકલ અચળાંક

બને છે, જેને $\frac{d\mathbf{p}}{dt}$ તરીકે દર્શાવાય છે. આમ,

$$\mathbf{F} = k \frac{d\mathbf{p}}{dt} \quad (5.2)$$

અચળ દળ m ધરાવતા પદાર્થ માટે

$$\frac{d\mathbf{p}}{dt} = \frac{d}{dt}(m \mathbf{v}) = m \frac{d\mathbf{v}}{dt} = m \mathbf{a} \quad (5.3)$$

એટલે કે ગતિનો બીજો નિયમ

$$\mathbf{F} = k m \mathbf{a} \quad (5.4)$$

તરીકે પણ લખી શકાય, જે દર્શાવે છે કે બળ એ દળ m અને પ્રવેગ \mathbf{a} ના ગુણાકારના સમપ્રમાણમાં છે.

હજુ સુધી બળનો એકમ વ્યાખ્યાપિત કર્યો નથી.

વાસ્તવમાં, આપણે સમીકરણ (5.4)નો ઉપયોગ કરી બળના એકમને વ્યાખ્યાપિત કરીશું. આથી આપણને k નું કોઈ પણ મૂલ્ય પસંદ કરવાની સ્વતંત્રતા છે. સરળતા ખાતર આપણે $k = 1$ પસંદ કરીએ છીએ. હવે ગતિનો બીજો નિયમ

$$\mathbf{F} = \frac{d\mathbf{p}}{dt} = m \mathbf{a} \quad (5.5)$$

તરીકે લખાય. SI એકમમાં એકમ બળ 1 kg દળના પદાર્થમાં 1 m s^{-2} નો પ્રવેગ ઉત્પન્ન કરે છે. આ એકમને **newton** કહે છે : $1 \text{ N} = 1 \text{ kg m s}^{-2}$

આ તથકે ગતિના બીજા નિયમના કેટલાક મહત્વના મુદ્દાઓ નોંધીએ :


1. ગતિના બીજા નિયમ પરથી $\mathbf{F} = 0$ સૂચવે છે કે $\mathbf{a} = 0$. આમ, બીજો નિયમ પહેલા નિયમ સાથે સુસંગત છે.
2. ગતિનો બીજો નિયમ એ સદિશ નિયમ છે. સદિશના દરેક ઘટકને અનુરૂપ એક સમીકરણ લખતાં તે ત્રણ સમીકરણોને સમતુલ્ય છે :

$$\begin{aligned} F_x &= \frac{dp_x}{dt} = ma_x \\ F_y &= \frac{dp_y}{dt} = ma_y \\ F_z &= \frac{dp_z}{dt} = ma_z \end{aligned} \quad (5.6)$$

આનો અર્થ એ છે કે, જો બળ પદાર્થના વેગને સમાંતર ન હોય પણ વેગ સાથે કંઈક કોણ બનાવતું હોય, તો તે બળની દિશામાંના વેગના ઘટકમાં જ બદલાવ લાવી શકે છે. બળને લંબ દિશામાંનો ઘટક અફર રહે છે. દાખલા તરીકે, અધોદિશામાંના ગુરુત્વ બળની અસર નીચે પ્રક્રિયા પદાર્થની ગતિમાં વેગનો સમક્ષિતિજ ઘટક અચળ રહે છે. (આકૃતિ 5.5)

3. સમીકરણ (5.5) વડે અપાતો ગતિનો બીજો નિયમ એકાકી (Single) બિંદુરૂપ કણને લાગુ પડે છે. નિયમમાં

બળ \mathbf{F} એ કણ પરનું ચોખ્યું (પરિણામી) બાબુ બળ છે અને \mathbf{a} કણનો પ્રવેગ છે. પરંતુ એવું જણાય છે કે આ નિયમ દઢ પદાર્થ અથવા વ્યાપક રીતે કણોના તંત્રને પણ તે જ સ્વરૂપમાં લાગુ પડે છે. તે પરિસ્થિતિમાં \mathbf{F} એ તંત્ર પરનું કુલ (પરિણામી) બાબુ બળ અને \mathbf{a} એ સમગ્ર તંત્રનો પ્રવેગ છે. વધુ ચોકસાઈથી કહીએ તો \mathbf{a} એ કણોના તંત્રના દ્વયમાન કેન્દ્રનો પ્રવેગ છે, જેના વિશે આપણે પ્રકરણ 7માં વિગતે શીખીશું. તંત્રની અંદરના કોઈ આંતરિક બળને \mathbf{F} માં સમાવવાનું (ગણવાનું) નથી.



આકૃતિ 5.5 આપેલી કણો પ્રવેગ તે કણો લાગતા બળ વડે નક્કી થાય છે. પ્રવેગિત ગતિ કરતી ટ્રેનમાંથી પથ્થરને બહાર પડવા દેવાની પછીની કણો તેના પર કોઈ સમક્ષિતિજ બળ કે પ્રવેગ હોતા નથી (હવાનો અવરોધ અવગાળતાની). પથ્થરને અગાઉની કણો તેના ટ્રેનની સાથેના પ્રવેગની કોઈ સ્મૃતિ હોતી નથી.

4. ગતિનો બીજો નિયમ એક સ્થાનિક સંબંધ છે. એનો અર્થ એમ છે કે અવકાશમાં (પદાર્થના સ્થાને) આપેલા બિંદુએ આપેલી કણો બળ \mathbf{F} તે બિંદુએ તે જ કણો પદાર્થના પ્રવેગ \mathbf{a} સાથે સંબંધ ધરાવે છે. અહીં અને અત્યારે પ્રવેગ, અહીં અને અત્યારે લાગતા બળ વડે નક્કી થાય છે, કણાની ગતિના કોઈ ઈતિહાસ (તે કણ અગાઉની બાબતો) પરથી નહિએ. (જુઓ આકૃતિ 5.5.)

► **ઉદાહરણ 5.2** 0.04 kg દળ ધરાવતી અને 90 m s^{-1} ની ઝડપથી ગતિ કરતી એક બુલિટ એક ભારે લાકડાના બ્લોકમાં પ્રવેશે છે અને 60 cm નું અંતર કાપીને અટકી જાય છે. બ્લોક વડે બુલિટ પર સરેરાશ અવરોધક બળ કેટલું લાગે છે?

ઉદાહરણ 5.2 બુલિટનો પ્રતિપ્રવેગ (અચળ ગણેલ છે.)

$$a = \frac{-u^2}{2s} = \frac{-90 \times 90}{2 \times 0.6} = -6750 \text{ m s}^{-2}$$

ગતिना બીજા નિયમ મુજબ અવરોધક બળ

$$= 0.04 \text{ kg} \times 6750 \text{ m s}^{-2} = 270 \text{ N}$$

અહીં, ખરેખર લાગતું અવરોધક બળ અને તેથી બુલેટનો પ્રતિપ્રવેગ અચળ ન પણ હોય. તેથી આ જવાબ માત્ર સરેરાશ અવરોધક બળ દર્શાવે છે.

► ઉદાહરણ 5.3 m દળના પદાર્થની ગતિ $y = ut + \frac{1}{2}gt^2$
તરીકે વર્ણવાય છે. પદાર્થ પર લાગતું બળ શોધો.

ઉકેલ આપણે જાણીએ છીએ કે,

$$y = ut + \frac{1}{2}gt^2$$

$$\text{હવે, } v = \frac{dy}{dt} = u + gt$$

$$\text{પ્રવેગ } a = \frac{dv}{dt} = g$$

સમીકરણ (5.5) પરથી બળ

$$F = ma = mg$$

આમ, આપેલ સમીકરણ ગુરુત્વપ્રવેગની અસર હેઠળ પદાર્થની ગતિ વર્ણવે છે અને y , g ની દિશામાંનો સ્થાન યામ છે.

આધાત (Impulse)

ઘણી વાર આપણને એવી ઘટનાઓ જોવા મળે છે કે એક મોટું બળ ખૂબ નાના સમયગાળા માટે લાગે છે અને પદાર્થના વેગમાનમાં નિશ્ચિત ફેરફાર ઉત્પન્ન કરે છે. દાખલા તરીકે, જ્યારે દડો દીવાલને અથડાઈને પાઇઓ પડે છે, ત્યારે દીવાલ વડે દડા પર લાગતું બળ તે બંને સંપર્કમાં હોય તેવા ખૂબ ટૂંકા સમયગાળા માટે જ લાગતું હોય છે, પરંતુ બળ દડાના વેગમાનને ઊલટાવી દેવા જેટલું પર્યાપ્ત મોટું હોય છે. આવા સંજોગોમાં ઘણી વાર બળ અને સમયગાળાને જુદા જુદા માપવાનું અઘરું હોય છે. પરંતુ બળ અને સમયગાળાનો ગુણાકાર કે જે વેગમાનનો ફેરફાર છે તે માપી શકાય તેવી રાશિ છે. આ ગુણાકારને આધાત કહે છે.

$$\text{આધાત} = \text{બળ} \times \text{સમયગાળો}$$

$$= \text{વેગમાનમાં ફેરફાર} \quad (5.7)$$

વેગમાનમાં નિશ્ચિત ફેરફાર ઉત્પન્ન કરવા માટે ટૂંકા સમયગાળામાં લાગતા મોટા બળને આધાતી બળ કહે છે. વિજ્ઞાનના ઈતિહાસમાં આધાતી બળોને સામાન્ય બળો કરતાં સંકલ્પનાની રીતે જુદાં પ્રકારનાં બળો તરીકે ગણવામાં આવતાં હતાં. ન્યૂટોનિયમ યંત્રશાસ્ત્રમાં આવો કોઈ બેદભાવ નથી.

આધાતી બળ અન્ય બળ જેવું જ છે સિવાય કે તે મોટું છે અને ટૂંકા સમય માટે લાગે છે.

► ઉદાહરણ 5.4 એક બેટ્સમેન બોલને તેની 12 m s^{-1} ની પ્રારંભિક જડપને બદલ્યા સિવાય સીધો બોલરની દિશામાં પાછો ફટકારે છે. જો બોલનું દળ 0.15 kg હોય, તો બોલ પર લાગતો આધાત શોધો. (બોલની ગતિ સુરેખ ધારો.)

ઉકેલ વેગમાનમાં ફેરફાર

$$= 0.15 \times 12 - (-0.15 \times 12)$$

$$= 3.6 \text{ N s}$$

$$\text{આધાત} = 3.6 \text{ N s},$$

બેટ્સમેનથી બોલરની દિશામાં. આ એવું ઉદાહરણ છે કે જેમાં બેટ્સમેન વડે બોલ પર લગાલેલું બળ તેમજ બોલ અને બેટ વચ્ચેનો સંપર્કસમય જાણવાનું મુશ્કેલ છે, પરંતુ આધાત સહેલાઈથી ગણી શકાય છે.

5.6 ન્યૂટનનો ગતિનો ત્રીજો નિયમ (NEWTON'S THIRD LAW OF MOTION)

ગતિનો બીજો નિયમ પદાર્થ પર લાગતા બળ અને તેના પ્રવેગ વચ્ચેનો સંબંધ છે. પદાર્થ પર લાગતા બાબુ બળનું ઉદ્ગમ શું છે? કયું પરિબળ બાબુ બળ લગાડે છે? ન્યૂટોનિયમ યંત્રશાસ્ત્રમાં આનો સરળ જવાબ એ છે કે પદાર્થ પર બાબુ બળ હંમેશાં બીજા પદાર્થને લીધે ઉદ્ભબે છે. A અને B એ બે પદાર્થોની એક જોડ વિચારો. B પદાર્થ, A પદાર્થ પર બાબુ બળ લગાડે છે. હવે સહજ પ્રશ્ન એવો થાય કે બદલામાં શું A પદાર્થ B પર બાબુ બળ લગાડે છે? કેટલાક કિસ્સાઓમાં જવાબ સ્પષ્ટ જણાય છે. તમે એક ગૂંચણા આકારની સ્પિંગને દબાવો તો સ્પિંગ તમારા હાથના બળ વડે દબાય છે. દબાયેલી સ્પિંગ બદલામાં તમારા હાથ પર બળ લગાડે છે અને તમે તે અનુભવી શકો છો. પણ જો પદાર્થો સંપર્કમાં ન હોય તો શું? પૃથ્વી ગુરુત્વને લીધે પથ્થરને અધોદિશામાં બેંચે છે. શું પથ્થર પૃથ્વી પર બળ લગાડે છે? આનો જવાબ સ્પષ્ટ એટલા માટે જણાતો નથી કે આપણને પથ્થરની પૃથ્વી પર થતી અસર દેખાતી નથી. ન્યૂટનના મત મુજબ જવાબ છે: હા. પથ્થર પૃથ્વી પર તેટલું જ બળ વિરુદ્ધ દિશામાં લગાડે છે. આપણે એ નોંધી શકતા નથી કારણ કે પૃથ્વી બહુ દળદાર છે અને નાના બળની તેની ગતિ પરની અસર અવગણ્ય છે.

આમ, ન્યૂટોનિયમ યંત્રશાસ્ત્ર મુજબ કુદરતમાં બળ કદી એકલું (એકાકી) હોતું નથી. બળ એ બે પદાર્થો વચ્ચેની પરસ્પર આંતરકિયા છે. બળો હંમેશાં જોડ (Pair)માં જ લાગે છે. વળી

બે પદાર્થો વચ્ચેનાં પરસપર બજો હુંમેશાં સમાન અને વિરુદ્ધ દિશામાં હોય છે. આ ખ્યાલને ન્યૂટને ગતિના ત્રીજા નિયમમાં રજૂ કર્યો.

દ્રેક કિયાબળ (action)ને હુંમેશાં સમાન અને વિરુદ્ધ દિશામાંનું પ્રતિકિયાબળ (reaction) હોય છે.

ગતિના ત્રીજા નિયમના ન્યૂટનના શબ્દપ્રયોગ -

To every action, there is equal and opposite reaction – એવાં તો અવંકૃત અને સુંદર છે કે તે સામાન્ય વાતચીતનો ભાગ બની ગયાં છે. તેથી જ કદાચ ત્રીજા નિયમ વિશે ગેરસમજ પ્રવર્ત છે. ગતિના ત્રીજા નિયમ અંગે – વિશેષ તો કિયાબળ અને પ્રતિકિયાબળ જેવાં પદોના ઉપયોગ અંગે - આપણે કેટલાક મહત્વના મુદ્દાઓની નોંધ લઈએ :

1. ગતિના ત્રીજા નિયમમાં કિયાબળ અને પ્રતિકિયાબળ એ શબ્દોનો અર્થ બીજો કોઈ નહિ પણ ‘બળ’ છે. એક જ ભૌતિક ખ્યાલ માટે જુદા જુદા શબ્દોનો ઉપયોગ ઘણી વખત ગુંથવણ ઉપજાવે છે. ત્રીજા નિયમને એકદમ સરળ અને સ્પષ્ટ શબ્દોમાં રજૂ કરવાની રીત નીચે મુજબ છે :

બજો હુંમેશાં જોડ (pairs)માં જ લાગે છે. A પદાર્થ પર B વડે લાગતું બળ, B પદાર્થ પર A વડે લાગતા બળ જેટલું જ અને વિરુદ્ધ દિશામાં હોય છે.

2. ત્રીજા નિયમમાં કિયાબળ અને પ્રતિકિયાબળ શબ્દો કદાચ એવી ગેરસમજ ઉપજાવે છે કે કિયાબળ; પ્રતિકિયાબળની

અગાઉ લાગે છે. એટલે કે કિયાબળ કારણ છે અને પ્રતિકિયાબળ એ તેની અસર છે. ત્રીજા નિયમમાં કોઈ કારણ-અસરનો સંબંધ અભિપ્રેત નથી. B વડે A પરનું બળ અને A વડે B પરનું બળ એક જ ક્ષણે લાગે છે. આ કારણથી તેમાંના ગમે તે એકને કિયાબળ અને બીજાને પ્રતિકિયાબળ કહી શકાય છે.

3. કિયાબળ અને પ્રતિકિયાબળ એક જ પદાર્થ પર નહિ પણ બે જુદા પદાર્થો પર લાગે છે. A અને B પદાર્થોની એક જોડ વિચારો. ગતિના ત્રીજા નિયમ મુજબ,

$$\mathbf{F}_{AB} = -\mathbf{F}_{BA} \quad (5.8)$$

$$(A \text{ પર } B \text{ વડે બળ}) = -(B \text{ પર } A \text{ વડે બળ})$$

આથી જો આપણે કોઈ એક પદાર્થ (A અથવા B)ની ગતિનો વિચાર કરતા હોઈએ તો, બેમાંનું એક જ બળ ગણવાનું છે. બે બજોનો સરવાળો કરીને ચોખ્ખું (પરિણામી) બળ શૂન્ય થાય છે એમ કહેવું ભૂલભરેલું છે.

જોકે, બે પદાર્થોનું સમગ્રાપણે એક તંત્ર વિચારતા હોઈએ તો \mathbf{F}_{AB} અને \mathbf{F}_{BA} એ $(A + B)$ તંત્રનાં આંતરિક બજો છે. તેમનો સરવાળો થઈને શૂન્ય બળ બને છે. આમ, પદાર્થમાં અથવા કણોના તંત્રમાં આંતરિક બજોની જોડ નાબૂદ થાય છે. આ મહત્વની હકીકતને લીધે ગતિનો બીજો નિયમ પદાર્થ અથવા કણોના તંત્ર પર પણ લાગુ પાડી શકાય છે. (જુઓ પ્રકરણ 7.)

આઈઝેક ન્યૂટન (1642-1727)


આઈઝેક ન્યૂટનનો જન્મ, જે વર્ષે ગેલિલિયોનું અવસાન થયું તે જ વર્ષે - 1642માં - વુલ્ફથોર્પ, ઇંગ્લેન્ડમાં થથો હતો. તેનું અસામાન્ય ગાણિતિક અને યાંત્રિક વલણ તેના શાળાજીવન દરમિયાન બીજાઓથી છૂંપું રહ્યું હતું. તે 1662માં પૂર્વ-સ્નાતક અભ્યાસ માટે કેન્સિઝ ગયો. 1665માં ખેગનો રોગચાળો ફાદી નીકળતાં યુનિવર્સિટીનું નગર બંધ થયું અને તે તેની માતાના ફાર્મ પર પાછો ફર્યો. ત્યાં બે વર્ષના એકાંતવાસ દરમિયાન તેની સુષુપ્ત સર્જનાત્મકતા ગણિત અને ભૌતિકવિજ્ઞાનમાં મૂળભૂત શોધખોળોના ધોડાપુર રૂપે વિકાસ પામી : ઋણ અને અપૂર્ણાંક ધાતાંકો માટે દ્વિપદી પ્રમેય, કલનગણિતની શરૂઆત, ગુરુત્વાકર્ષણનો વ્યસ્ત વર્ગનો નિયમ, શેત્ર પ્રકાશનો વર્ણપત્ર વગેરે. કેન્સિઝ પાછા ફરીને તેણે પ્રકાશશાસ્ત્રમાં તેની શોધખોળ ચાલુ રાખી અને પરાવતક ટેલિસ્કોપની રચના કરી.



1684માં તેના મિત્ર એડમંડ હેલીના પ્રોત્સાહનથી ન્યૂટને 'The Principia Mathematica' નામના ગ્રંથના લેખનમાં જુકાયું, જે અત્યાર સુધી થયેલા મહાન વૈજ્ઞાનિક પ્રકાશનોમાનું એક બન્યું. તેમાં તેણે ગતિના ત્રીજા નિયમો અને ગુરુત્વાકર્ષણનો સાર્વત્રિક નિયમ જણાવ્યા, જેના વડે ગ્રહોની ગતિના કેપ્લરના ત્રીજા નિયમોની સમજૂતી આપી. તે પુસ્તકમાં ચીલા-ચાતરનાર ઘણી સિદ્ધિઓ સમાયેલી હતી : તરલ યંત્રશાસ્ત્રના મૂળભૂત સિદ્ધાંતો, તરંગ ગતિનું ગણિત, પૃથ્વી સૂર્ય અને બીજા ગ્રહોના દળની ગણતરી, અયનબિંદુઓનાં ચલનની સમજૂતી, ભરતીનો સિદ્ધાંત વગેરે. 1704માં ન્યૂટને બીજું એક ખૂબીભર્યું પુસ્તક 'Opticks' બધાર પાડ્યું, જેમાં તેના પ્રકાશ અને રંગો પરના કાર્ય રજૂ થયાં.

કોપરનિકસથી પ્રારંભ થયેલ અને કેપ્લર અને ગેલિલિયોએ પ્રબળતાથી આગળ ધ્યાયેલ કાંતિની ન્યૂટન દ્વારા ભવ્ય પૂર્ણાંહૃતિ થઈ. ન્યૂટોનિયન યંત્રશાસ્ત્ર વડે પૃથ્વી પરની અને આકાશમાં થતી ઘટનાઓનું એકીકીકરણ થયું જમીન પર પડતા સફરજન અને પૃથ્વીની ફરતે ચંદ્રની ગતિ એ બંનેમાં એક જ પ્રકારના ગણિતીય સમીકરણ જણાય છે. તર્કનો યુગ આરંભી ગયો હતો.

► ઉદાહરણ 5.5 આકૃતિ 5.6માં દર્શાવ્યા મુજબ બે એક સમાન બ્લિંડર બોલ એક દફ દીવાલ પર સમાન ઝડપથી પણ જુદા જુદા કોણે અથડાઈને ઝડપમાં કોઈ ફેરફાર વિના પરાવર્તન પામે છે. (i) દરેક બોલને લીધે દીવાલ પર લાગતા બળની દિશા કઈ હશે? (ii) દીવાલ વડે બંને બોલ પર લગાડેલ આધાતના માનનો ગુણોત્તર કેટલો હશે?



(a)

(b)

આકૃતિ 5.6

ઉકેલ સાહજિક રીતે પ્રશ્ન (i) માટે એવો જવાબ સૂઝે કે કદાચ કિસ્સા (a)માં દીવાલ પરનું બળ દીવાલને લંબાદિશામાં છે. જ્યારે કિસ્સા (b)માં તે દીવાલને લંબ સાથે 30° ના કોણે ફેલ્યું છે. આ જવાબ ખોટો છે. બંને કિસ્સામાં દીવાલ પરનું બળ દીવાલને લંબાદિશામાં છે.

દીવાલ પરનું બળ કેવી રીતે શોધવું? એની યુક્તિ એ છે કે બીજા નિયમનો ઉપયોગ કરી દીવાલ વડે બોલ પર લાગતું બળ (અથવા આધાત) વિચારો અને પછી ત્રીજા નિયમનો ઉપયોગ કરી પ્રશ્ન (i)નો જવાબ મેળવો. ધારો કે દરેક બોલની દીવાલ સાથે સંઘાત પહેલાંની અને પછીની ઝડપ p છે અને દરેક બોલનું દળ m છે. x અને y -અક્ષોને આકૃતિમાં દર્શાવ્યા મુજબ પસંદ કરો અને દરેક કિસ્સામાં બોલના વેગમાનમાં ફેરફાર વિચારો.

કિસ્સો (a)

$$(p_x)_{\text{પ્રારંભિક}} = m u \quad (p_y)_{\text{પ્રારંભિક}} = 0$$

$$(p_x)_{\text{અંતિમ}} = -m u \quad (p_y)_{\text{અંતિમ}} = 0$$

આધાત એટલે વેગમાન સદિશનો ફેરફાર. આથી,

$$\text{આધાતનો } x \text{ ધટક} = -2 m u$$

$$\text{આધાતનો } y \text{ ધટક} = 0$$

આધાત અને બળ એક જ દિશામાં હોય છે. આ પરથી સ્પષ્ટ છે કે દીવાલ વડે બોલ પર લાગતું બળ, દીવાલને લંબ ઝડપ x દિશામાં છે. ગતિના ત્રીજા નિયમ પરથી દીવાલ પર બોલ વડે લાગતું બળ, દીવાલને લંબ ધન x -દિશામાં છે.

બળનું માન અને મેળવી શકાશે નહિ કારણ કે આ પ્રશ્નમાં સંઘાત માટે લાગતો નાનો સમયગાળો આપેલ નથી.

કિસ્સો (b)

$$(p_x)_{\text{પ્રારંભિક}} = m u \cos 30^\circ,$$

$$(p_y)_{\text{પ્રારંભિક}} = -m u \sin 30^\circ$$

$$(p_x)_{\text{અંતિમ}} = -m u \cos 30^\circ,$$

$$(p_y)_{\text{અંતિમ}} = -m u \sin 30^\circ$$

નોંધો કે, સંઘાત બાદ p_x ની નિશાની બદલાય છે પણ p_y ની બદલાતી નથી. આથી,

$$\text{આધાતનો } x\text{-ધટક} = -2 m u \cos 30^\circ$$

$$\text{આધાતનો } y\text{-ધટક} = 0$$

આધાત (અને બળ)ની દિશા (a)માં હતી તે જ છે અને તે દીવાલને લંબ ઝડપ x -દિશામાં છે. અગાઉની જેમ જ ન્યૂટનના ત્રીજા નિયમ પરથી દીવાલ પર બોલ વડે લાગતું બળ દીવાલને લંબ ધન x -દિશામાં છે.

(ii) (a) અને (b) કિસ્સાઓમાં બોલ પર લાગતા આધાતના માનનો ગુણોત્તર

$$2 m u / (2 m u \cos 30^\circ) = \frac{2}{\sqrt{3}} \approx 1.2$$

5.7 વેગમાનનું સંરક્ષણ (CONSERVATION OF MOMENTUM)

ગતિનો બીજો અને ત્રીજો નિયમ એક અગત્યના પરિણામ તરફ દીરી જાય છે : વેગમાનના સંરક્ષણનો નિયમ. એક જાળીનું ઉદાહરણ લઈએ. એક ગનમાંથી બુલિટ છોડવામાં આવે છે. જો ગન વડે બુલિટ પર લાગતું બળ F હોય, તો ગતિના ત્રીજા નિયમ મુજબ બુલિટ વડે ગન પર લાગતું બળ $-F$ છે. આ બે બળો એક સમાન સમયગાળા Δt માટે લાગે છે. ગતિના બીજા નિયમ મુજબ, $F \Delta t$ એ બુલિટના વેગમાનમાં થતો ફેરફાર છે અને $-F \Delta t$ એ ગનના વેગમાનમાં થતો ફેરફાર છે. પ્રારંભમાં બંને સ્થિર હોવાથી વેગમાનનો ફેરફાર તે દરેકના અંતિમ વેગમાન જેટલો હશે. આમ જો બુલિટને છોડ્યા બાદ બુલિટનું વેગમાન P_b હોય અને રિકોઈલ (પાછી ફેરફાર) ગનનું વેગમાન P_g હોય તો $P_g = -P_b$ એટલે કે $P_g + P_b = 0$, એટલે કે (બુલિટ + ગન)ના તંત્રના કુલ વેગમાનનું સંરક્ષણ થાય છે.

આમ, અલગ કરેલા તંત્ર (એટલે કે બાબ્ય બળ ન લાગતું હોય તેવું તંત્ર)માં કણોની દરેક જોડમાં પરસ્પર લાગતાં બળો વ્યક્તિગત કણોના વેગમાનમાં ફેરફાર કરી શકે છે પરંતુ પરસ્પર લાગતાં બળો સમાન અને વિરુદ્ધ દિશામાં હોવાથી, દરેક જોડમાં વેગમાનના ફેરફાર એકબીજાને નાબૂદ કરે અને કુલ વેગમાન અફર રહે છે. આ હકીકિતને વેગમાન સંરક્ષણનો નિયમ કહે છે :

આંતરક્ષિકા કરતા કણોના અલગ કરેલા તંત્રનું કુલ વેગમાન અચળ રહે છે.

વેગમાન સરંક્ષણના નિયમના ઉપયોગનું એક અગત્યનું ઉદાહરણ બે પદાર્થો વચ્ચેનો સંધાત (અથડામણ) છે. બે પદાર્થો A અને Bને ધ્યાનમાં લો. તેમનાં પ્રારંભિક વેગમાન P_A અને P_B છે. આ બે પદાર્થો અથડાઈને છૂટા પડે છે અને તેમના અંતિમ વેગમાન અનુકૂળે P'_A અને P'_B છે. ગતિના બીજા નિયમ પરથી,

$$F_{AB} \Delta t = P'_A - P_A \text{ અને}$$

$$F_{BA} \Delta t = P'_B - P_B$$

(જ્યાં આપણે બંને બળો માટે એક સમાન સમયગાળો લીધેલ છે જે બે પદાર્થો માટે સંપર્કનો સમય છે.)

ગતિના ત્રીજા નિયમ પરથી,

$$F_{AB} = - F_{BA} \text{ હોવાથી}$$

$$P'_A - P_A = - (P'_B - P_B)$$

$$\text{એટલે કે } P'_A + P'_B = P_A + P_B \quad (5.9)$$

જે દર્શાવે છે કે અલગ કરેલા તંત્રનું કુલ અંતિમ વેગમાન તેના કુલ પ્રારંભિક વેગમાન જેટલું હોય છે. ધ્યાન રાખજો કે, સંધાત સ્થિતિસ્થાપક હોય કે અસ્થિતિસ્થાપક પડા આ બાબત બંનેમાં સત્ય છે. સ્થિતિસ્થાપક સંધાતમાં એક બીજી શરત એ છે કે, તંત્રની કુલ પ્રારંભિક ગતિઉર્જા તેની કુલ અંતિમ ગતિઉર્જા જેટલી હોય છે (જુઓ પ્રકરણ 6).

5.8 કણનું સંતુલન (EQUILIBRIUM OF A PARTICLE)


યંત્રશાસ્ત્રમાં કણનું સંતુલન એવી સ્થિતિનો નિર્દ્દશ કરે છે કે જેમાં કણ પરનું ચોખ્યું બાબુ બળ શૂન્ય હોય છે.* ગતિના પહેલા નિયમ મુજબ આનો અર્થ એ થાય કે કણ કંઈ તો સ્થિર છે અથવા નિયમિત ગતિમાં છે.

જો બે બળો F_1 અને F_2 એક કણ પર એકસાથે લાગતાં હોય, તો સંતુલન માટે જરૂરી છે કે

$$F_1 = - F_2 \quad (5.10)$$

એટલે કે, કણ પરનાં બે બળો સમાન અને વિરુદ્ધ દિશામાં હોવાં જ જોઈએ. એક બિંદુગામી એવાં ત્રણ બળો F_1, F_2 અને F_3 ની અસર હેઠળ સંતુલન માટે એ જરૂરી છે કે આ ત્રણ બળોનો સદિશ સરવાળો શૂન્ય થાય.

$$F_1 + F_2 + F_3 = 0 \quad (5.11)$$



આફ્ટર 5.7 એક બિંદુગામી બળોની અસર હેઠળ સંતુલન


બીજા શબ્દોમાં, બળોના સમાંતરબાજુ ચતુર્ભોણના નિયમ પરથી મળતાં કોઈ પડા બે બળો F_1 અને F_2 નું પરિણામી બળ ગીજ બળ F_3 ના જેટલું અને વિરુદ્ધ દિશામાં હોય છે. આફ્ટર 5.7માં દર્શાવ્યા મુજબ, સંતુલનમાં રહેલાં ત્રણ બળોને ત્રિકોણની બાજુઓ વડે દર્શાવી શકાય છે કે જેમાં સદિશોને દર્શાવવા તીરો કમશઃ એક પૂર્વો થાય ત્યાંથી બીજો શરૂ થાય એમ લીધેલ છે. વ્યાપક રૂપે આ પરિણામ ગમે તે સંખ્યાના બળો માટે લાગુ પાડી શકાય છે. F_1, F_2, \dots, F_n બળોની અસર નીચે કણ સંતુલનમાં રહે છે, જો તે બળોને n-બાજુઓ-વાળા બંધ બહુકોણ વડે દર્શાવી શકાય કે જેમાં એક તીર પૂરું થાય ત્યાંથી બીજું તીર શરૂ થાય એમ દર્શાવેલ હોય.

સમીકરણ (5.11) પરથી

$$\begin{aligned} F_{1x} + F_{2x} + F_{3x} &= 0 \\ F_{1y} + F_{2y} + F_{3y} &= 0 \\ F_{1z} + F_{2z} + F_{3z} &= 0 \end{aligned} \quad (5.12)$$

જ્યાં F_{1x}, F_{1y} અને F_{1z} , બળ F_1 ના અનુકૂળે x, y અને z દિશામાંના ઘટકો છે.

► ઉદાહરણ 5.6 આફ્ટર 5.8 જુઓ. 6 kg દળને ઇતથી 2 m લંબાઈના દોરડા વડે લટકાવેલ છે. દોરડાના મધ્યબિંદુ (P) એ 50 N નું એક બળ સમક્ષિતિજ દિશામાં દર્શાવ્યા મુજબ લગાડવામાં આવે છે. સંતુલન સ્થિતિમાં દોરડું ઊર્ધ્વ દિશા સાથે કેટલો કોણ બનાવશે? ($g = 10 \text{ m s}^{-2}$ લો). દોરડાનું દળ અવગાણો.



આફ્ટર 5.8

* પદાર્થના સંતુલન માટે માત્ર સ્થાનાંતરિત ગતિમાંનું સંતુલન (ચોખ્યું બાબુ બળ શૂન્ય હોય) જરૂરી નથી પડા ચાકગતિ માટેનું સંતુલન (ચોખ્યું બાબુ ટોક શૂન્ય હોય) પડા જરૂરી છે, જે આપણે પ્રકરણ 7માં જોઈશું.

ઉક્તિ 5.8 આકૃતિ 5.8 (b) અને 5.8 (c)ને free-body diagrams કરો છો. આકૃતિ 5.8 (b) એ Wનો free-body diagram છો અને આકૃતિ 5.8 (c) એ બિંદુ Pનો free-body diagram છો.

વજન Wનું સંતુલન વિચારો. સ્પષ્ટ છે કે, $T_2 = 6 \times 10 = 60 \text{ N}$.

બિંદુ Pનું સંતુલન ત્રણ બળો-તણાવ T_1 , તણાવ T_2 અને સમક્ષિતિજ બળ 50 Nની અસર હેઠળ વિચારો. પરિણામી બળનો સમક્ષિતિજ ઘટક શૂન્ય બનવો જોઈએ અને ઉર્ધ્વઘટક પણ અલગથી શૂન્ય બનવો જોઈએ.

$$T_1 \cos \theta = T_2 = 60 \text{ N}$$

$$T_1 \sin \theta = 50 \text{ N}$$

આ પરથી,


$$\tan \theta = \frac{5}{6} \quad \text{અથવા} \quad \theta = \tan^{-1} \frac{5}{6} = 40^\circ$$

અને, એ નોંધો કે જવાબ (દળરહિત ધારેલા) દોરડાની લંબાઈ પર આધારિત નથી કે સમક્ષિતિજ બળ કયા બિંદુએ લગાડયું છે તે બિંદુ પર પણ આધારિત નથી. ▲

5.9 યંત્રશાખામાં સામાન્ય બળો (COMMON FORCES IN MECHANICS)

યંત્રશાખામાં આપણાને જુદાં જુદાં પ્રકારનાં બળો જોવા મળે છે. જોકે ગુરુત્વબળ તો બધે વ્યાપ્ત છે. પૃથ્વી પરનો દરેક પદાર્થ પૃથ્વીના ગુરુત્વબળનો અનુભવ કરે છે. આકાશી પદાર્થની ગતિ પણ ગુરુત્વબળ વડે નિયંત્રિત થાય છે. ગુરુત્વબળ દૂરી પણ, વચ્ચે કોઈ માધ્યમની જરૂર સિવાય, લાગે છે.


યંત્રશાખામાં જોવા મળતાં બીજાં બધાં સામાન્ય બળો સંપર્ક બળો* છે. નામ જ સૂચવે છે કે સંપર્ક બળ એક ઘન કે પ્રવાહી પદાર્થના બીજા પદાર્થના સંપર્કને લીધે ઉદ્ભવે છે. જ્યારે પદાર્થો સંપર્કમાં હોય છે. (દા. ત. ટેબલ પર સ્થિર રહેલું પુસ્તક, સણિયા વડે જોડાયેલું દર પદાર્થોનું તંત્ર, મિજાગરા અને



અન્ય પ્રકારના ટેકા), ગતિના ત્રીજા નિયમનું પાલન કરતા (પદાર્થની દરેક જોડ માટે) પરસ્પર સંપર્ક બળો લાગતા હોય છે. સંપર્ક બળના, સંપર્ક સપાટીને લંબ ઘટકને લંબ પ્રતિક્રિયા કરે છે. સંપર્ક બળના સંપર્ક સપાટીને સમાંતર ઘટકને ઘર્ષણ કરે છે. જ્યારે ઘન પદાર્થી તરલ સાથે સંપર્કમાં હોય ત્યારે પણ સંપર્ક બળો લાગે છે. દાખલા તરીકે, તરલમાં ડૂબેલા ઘન પદાર્થ પર ઉપર તરફનું ઉત્ત્લાવક બળ લાગે છે જે તેણે ખસેદેલા તરલના વજન જેટલું હોય છે. શ્યાનતા બળ, હવાનો અવરોધ વગેરે પણ સંપર્ક બળનાં ઉદાહરણ છે. (આકૃતિ 5.9).

બીજાં બે સામાન્ય બળોમાં એક દોરીમાં ઉદ્ભવતું તણાવ અને બીજું સ્પ્રિંગથી ઉદ્ભવતું બળ છે. જ્યારે કોઈ સ્પ્રિંગને બાબ્ય બળ વડે દબાવવામાં કે વિસ્તારવામાં આવે છે ત્યારે પુનઃસ્થાપક બળ ઉદ્ભવે છે. આ બળ સામાન્ય રીતે (નાના સ્થાનાંતર માટે) સંકોચન અથવા લંબાઈ-વધારાને સમપ્રમાણમાં હોય છે. સ્પ્રિંગમાં બળ F ને $F = -kx$ તરીકે લખવામાં આવે છે જ્યાં x સ્થાનાંતર છે અને k બળ અચળાંક છે. ઝડપ ચિહ્ન દર્શાવે છે કે, આ બળ જેચાયા વગરની સ્થિતિમાંથી થયેલા સ્થાનાંતરની વિરુદ્ધ દિશામાં છે. અતન્ય (inextensible) દોરી માટે બળ-અચળાંક ખૂબ મોટો હોય છે. દોરીમાં ઉદ્ભવતા પુનઃસ્થાપક બળને તણાવ કરે છે. એક પ્રણાલિકા મુજબ સમગ્ર દોરીમાં બધે એક અચળ તણાવ T ગણવામાં આવે છે. આ પૂર્વધારણા અવગણ્ય દળ ધરાવતી દોરી માટે સત્ય કરે છે.

પ્રકરણ 1માં, આપણે જાણ્યું કે કુદરતમાં ચાર મૂળભૂત પ્રકારનાં બળ છે. આમાંથી નિર્બળ (weak) અને પ્રબળ (strong) બળો, (અંતરના માપકમના) એવા વિસ્તારમાં લાગે છે કે અહીં આપણે તેમની ચિંતા કરીશું નહિ. યંત્રશાખાના પરિપ્રેક્ષમાં માત્ર ગુરુત્વબળો અને વિદ્યુતબળો જ પ્રસ્તુત છે. ઉપર જણાવ્યાં તેવાં યંત્રશાખાના જુદાં જુદાં સંપર્ક બળો મૂળભૂત રીતે વિદ્યુતબળોમાંથી ઉદ્ભવે છે. યંત્રશાખામાં આપણે વિદ્યુતભાર રહિત




આકૃતિ 5.9 યંત્રશાખામાં સંપર્ક બળોનાં કેટલાક ઉદાહરણો

* સરળતા ખાતર આપણે વિદ્યુતભારિત અને ચુંબકીય પદાર્થો અને લક્ષમાં લીધેલ નથી. ગુરુત્વાકર્ષણ ઉપરાંત તેમને માટે વિદ્યુત અને ચુંબકીય બિનસંપર્ક બળો લાગતાં હોય છે.

અને અચુંબકીય પદાર્�ોની વાત કરતા હોવાથી એ બાબત કદાચ આશ્રયજનક લાગે. સૂક્મ સ્તરે બધા પદાર્થો વિદ્યુતભાર ધરાવતાં ઘટકો (ન્યુક્લિયસ અને ઇલેક્ટ્રોન્સ)નાં બનેલાં છે અને પદાર્થોની સ્થિતિસ્થાપકતા, આણુઓના સંઘાતો વગેરેથી ઉદ્ભવતા સંપર્ક બળોને વિદ્યુતભારિત પદાર્થો વચ્ચેનાં વિદ્યુતબળના રૂપમાં જોઈ શકાય છે. સૂક્મ સ્તરે આ બળોનું વિગતવાર ઉદ્ગમ જોકે જટિલ છે અને સ્થૂળ પદાર્થોના સ્તરે યંત્રશાખના પ્રશ્નો ઉકેલવામાં ઉપયોગી નથી. આથી પ્રાયોગિક રીતે મળતા તેમનાં વિશિષ્ટ લક્ષણો સાથે તેમને જુદા પ્રકારનાં બળો તરીકે ગણોલ છે.

5.9.1 ધર્ષણા (Friction)

વળી પાછા, આપણે સમક્ષિતિજ ટેબલ પર સ્થિર રહેલા m દળના પદાર્થોનો વિચાર કરીએ. ગુરુત્વાકર્ષણ બળ (mg) લંબ પ્રતિક્રિયા બળ N દ્વારા નાભૂદ થાય છે. હવે ધારો કે પદાર્થ પર બળ F સમક્ષિતિજ દિશામાં લગાડવામાં આવે છે. અનુભવ પરથી આપણે જાણીએ છીએ કે, લગાડેલું નાનું બળ કદાચ પદાર્થને ખસેડવા માટે પૂરતું ન પણ હોય. પણ પદાર્થ પર આ લગાડેલું બળ એકલું જ લાગતું હોત તો તે ગમે તેટલું નાનું હોય તોપણ પદાર્થ F/m જેટલા પ્રવેગથી ખસતો જ હોત. આથી સ્પષ્ટ છે કે પદાર્થ એટલા માટે સ્થિર રહે છે કે સમક્ષિતિજ દિશામાં બીજું કોઈક બળ લગાવા માંડે છે અને આપણે લગાડેલા બળ F નો વિરોધ કરે છે જેથી પદાર્થ પરનું ચોખ્યું બળ શૂન્ય બને છે. પદાર્થની ટેબલ સાથેની સંપર્ક સપાટીને સમાંતર દિશામાં લાગતા આ બળ f_s ને ધર્ષણબળ અથવા સાદી રીતે ધર્ષણ કહે છે. (આકૃતિ 5.10 (a)). અહીં



આકૃતિ 5.10 સ્થિત અને ગતિક ધર્ષણા : (a) પદાર્થની અપેક્ષિત ગતિ સ્થિત ધર્ષણા દ્વારા અવરોધાય છે. જ્યારે બાબુ બળ મહત્તમ સ્થિત ધર્ષણથી વધી જાય છે ત્યારે પદાર્થ ગતિની શરૂઆત કરે છે. (b) એકવાર પદાર્થ ગતિમાં આવે એટલે તેના પર ગતિક ધર્ષણબળ લાગે છે. જે સંપર્કમાં રહેલી બે સપાટીઓની સાપેક્ષ ગતિનો વિરોધ કરે છે. ગતિકધર્ષણા સામાન્યતઃ મહત્તમ સ્થિત ધર્ષણા કરતાં ઓછું હોય છે.

s સ્થિત (static) ધર્ષણ માટે વાપરેલ છે જેથી તેને હવે પછી આવનારા ગતિક ધર્ષણ f_k (આકૃતિ 5.10 (b)) થી જુદું પાડી શકાય. એ નોંધનીય છે કે સ્થિત ધર્ષણ પોતાની મેળે અસ્તિત્વ ધરાવતું નથી. જ્યારે કોઈ બળ લગાડવામાં આવતું નથી ત્યારે કોઈ સ્થિત ધર્ષણ લાગતું નથી. જ્યારે બળ લગાડવામાં આવે ત્યારે જ તે (धર્ષણ) લાગવા માંડે છે. જેમ લગાડેલું બળ F વધારીએ તેમ f_k પણ વધતું જાય છે (અમુક હદ સુધી) અને લગાડેલા બળ જેટલું જ વિરુદ્ધ દિશામાં રહીને પદાર્થને સ્થિર રાખે છે. તેથી તેને સ્થિત ધર્ષણ કહે છે. સ્થિત ધર્ષણ અપેક્ષિત ગતિનો વિરોધ કરે છે. અપેક્ષિત ગતિ એટલે જો ધર્ષણ ન હોત તો લગાડેલા બળની અસર નીચે જે ગતિ થાત (પણ વાસ્તવમાં થતી નથી) તે.

અનુભવ પરથી આપણે જાણીએ છીએ કે, લગાડેલું બળ અમુક સીમાધી વધે તો પદાર્થ ગતિ કરવા (ખસવા) લાગે છે. પ્રયોગોથી જણાયું છે કે સ્થિત ધર્ષણનું સીમાંત મૂલ્ય $(f_s)_{\max}$ સંપર્ક ક્ષેત્રફળ પર આધારિત નથી અને લગભગ

$$(f_s)_{\max} = \mu_s N \quad (5.13)$$

મુજબ લંબ બળ સાથે બદલાય છે, જ્યાં μ_s એ સપ્રમાણતાનો અચળાંક છે, જે સંપર્કમાં રહેલી સપાટીઓના માત્ર પ્રકાર પર આધાર રાખે છે. અચળાંક μ_s ને સ્થિત ધર્ષણાંક કહે છે. આમ સ્થિત ધર્ષણનો નિયમ

$$f_s \leq \mu_s N \quad (5.14)$$

તરીકે લખી શકાય છે. જો લગાડેલું બળ F , $(f_s)_{\max}$ થી વધી જાય તો પદાર્થ સપાટી પર ખસવા લાગે છે. પ્રયોગો પરથી જણાય છે કે સાપેક્ષ ગતિ શરૂ થાય પછી ધર્ષણબળ, મહત્તમ ધર્ષણબળ $(f_s)_{\max}$ થી ઘટવા લાગે છે. સંપર્કમાં રહેલી સપાટીઓની સાપેક્ષ ગતિનો વિરોધ કરતા ધર્ષણબળને ગતિક ધર્ષણ કહે છે અને તેને f_k વડે દર્શાવવામાં આવે છે. સ્થિત ધર્ષણની જેમજ ગતિક ધર્ષણ પણ સંપર્ક ક્ષેત્રફળથી સ્વતંત્ર છે. ઉપરાંત, તે વેગથી પણ લગભગ સ્વતંત્ર છે. તે સ્થિત ધર્ષણના નિયમ જેવા જ નિયમનું પાવન કરે છે.

$$f_k = \mu_k N \quad (5.15)$$

જ્યાં μ_k એ ગતિક ધર્ષણાંક છે, જે માત્ર સંપર્ક સપાટીઓ પર આધારિત છે. ઉપર જણાયું તેમ, પ્રયોગો દર્શાવે છે કે μ_k નું મૂલ્ય μ_s કરતાં ઓછું હોય છે. એકવાર સાપેક્ષ ગતિ શરૂ થાય પછી, ગતિના બીજા નિયમ મુજબ પદાર્થનો પ્રવેગ $(F - f_k)/m$ હોય છે. અચળ વેગથી ગતિ કરતા પદાર્થ માટે $F = f_k$. જો પદાર્થ પર લગાડેલું બળ દૂર કરવામાં આવે તો તેનો પ્રવેગ $-f_k/m$ થાય છે અને છેવટે તે અટકી જાય છે.

ઉપર દર્શાવેલા ધર્ષણના નિયમો ગુરુત્વાકર્ષણ, વિદ્યુત કે ચુંબકીય બળોના નિયમો જેવા મૂળભૂત પ્રકારના નથી. તેઓ આનુભવિક સંબંધો છે અને માત્ર આશરા પડતા સાચા છે.

છતાં યંત્રશાસ્ત્રમાં વ્યાવહારિક ગણતરીઓમાં તેઓ ઘણા ઉપયોગો છે.

આમ, જ્યારે બે પદાર્થોં સંપર્કમાં હોય ત્યારે દરેક પદાર્થ બીજાને લીધે સંપર્કબળ અનુભવે છે. વ્યાખ્યા મુજબ, ઘર્ષણ એ સંપર્કબળનો સંપર્ક સપાટીઓને સમાંતર ઘટક છે જે, બે સપાટીઓ વચ્ચેની અપેક્ષિત કે વાસ્તવિક સાપેક્ષ ગતિનો વિરોધ કરે છે. બરાબર નોંધો કે ઘર્ષણ બળ ગતિનો નહિ પણ સાપેક્ષ ગતિનો વિરોધ કરે છે. એક પ્રવેણિત થતી ટ્રેનના કંપાર્ટમેન્ટમાં સ્થિર રહેલ એક બોક્સનો વિચાર કરો. જો બોક્સ ટ્રેનની સાપેક્ષ સ્થિર હોય તો ટ્રેન સાથે જ તે પણ પ્રવેણિત થાય છે. બોક્સનો પ્રવેગ ક્યાં બળોથી થાય છે? સ્પષ્ટ છે કે, સમક્ષિતિજ દિશામાં ઘર્ષણબળ જ એકમાત્ર વિચારણીય બળ છે. જો ઘર્ષણ ન હોત તો ટ્રેનનું તળિયું ખસવા માંડત અને બોક્સ તો તેના જડત્વના ગુણધર્મને લીધે ત્યાંનું ત્યાં જ રહેત (અને ટ્રેનના પાછળના ભાગ સાથે અથડાત).


આ અપેક્ષિત સાપેક્ષ ગતિ, સ્થિત ઘર્ષણ f_s વડે અવરોધાય છે. સ્થિત ઘર્ષણ બોક્સને ટ્રેનના જેટલો જ પ્રવેગ આપે છે અને ટ્રેનની સાપેક્ષ તેને સ્થિર રાખે છે.

ઉદાહરણ 5.7 બોક્સ અને ટ્રેનના તળિયા વચ્ચેનો સ્થિત ઘર્ષણાંક 0.15 હોય, તો ટ્રેનના તળિયા પર રહેલ બોક્સ સ્થિર રહેતે માટે ટ્રેનનો મહત્તમ પ્રવેગ શોધો.

ઉદાહરણ 5.8 બોક્સનો પ્રવેગ સ્થિત ઘર્ષણને લીધે હોવાથી

$$\begin{aligned} ma &= f_s \leq \mu_s N = \mu_s mg \\ \text{એટલે કે } a &\leq \mu_s g \\ \therefore a_{\max} &= \mu_s g = 0.15 \times 10 \text{ m s}^{-2} \\ &= 1.5 \text{ m s}^{-2} \end{aligned}$$

ઉદાહરણ 5.8 આકૃતિ 5.11 જુઓ. 4 kg દળ એક સમક્ષિતિજ સમતલ પર રહેલ છે. સમતલને સમક્ષિતિજ સાથે કમશા: ટળનું કરતાં $\theta = 15^\circ$ એ તે દળ ખસવાની શરૂઆત કરે છે. બ્લોક અને સપાટી વચ્ચેનો સ્થિત ઘર્ષણાંક કેટલો હશે?



આકૃતિ 5.11

ઉકેલ ફાળ પર સ્થિર રહેલા દળ m પર (i) વજન mg અધો દિશામાં લાગે (ii) સમતલ વડે બ્લોક પર લંબ બળ N લાગે (iii) અપેક્ષિત ગતિનો વિરોધ કરતું સ્થિત ઘર્ષણબળ f_s લાગે. સંતુલનમાં આ બધાં બળોનું પરિણામી બળ શૂન્ય બનવું જોઈએ. દર્શાવેલી બે દિશાઓમાં mg નાં ઘટકો લેતાં,

$$mg \sin \theta = f_s, \quad mg \cos \theta = N$$

જેમ જેમ θ વધે છે તેમ તેમ સ્વનિયમન કરતું ઘર્ષણબળ વધે છે અને $\theta = \theta_{\max}$ માટે f_s તેનું મહત્તમ મૂલ્ય પ્રાપ્ત કરે છે જ્યાં $(f_s)_{\max} = \mu_s N$


આથી, $\tan \theta_{\max} = \mu_s$ અથવા $\theta_{\max} = \tan^{-1} \mu_s$

જ્યારે θ , θ_{\max} કરતાં સહેજ જ વધે કે તરત બ્લોક પર સહેજ ચોખ્ખું બળ લાગે અને તે ખસવા લાગે. એ નોંધો કે θ_{\max} માત્ર μ_s પર આધારિત છે પણ બ્લોકના દળ પર આધારિત નથી.

$$\theta_{\max} = 15^\circ \text{ માટે}$$


$$\begin{aligned} \mu_s &= \tan 15^\circ \\ &= 0.27 \end{aligned}$$

ઉદાહરણ 5.9 આકૃતિ 5.12 (a)માં દર્શાવેલ ટ્રોલી અને સપાટી વચ્ચેનો ગતિક ઘર્ષણાંક 0.04 હોય, તો બ્લોક અને ટ્રોલીના તંત્રનો પ્રવેગ કેટલો હશે? દોરીમાં કેટલું તણાવ હશે? ($g = 10 \text{ m s}^{-2}$ લો). દોરીનું દળ અવગાણો.



(a)

(b)



આકૃતિ 5.12

ઉકેલ દોરી ખેંચાણ વગરની અને ગરવગી લીસી હોવાથી, 3 kg બ્લોક અને 20 kg ટ્રોલી બંનેના પ્રવેગનું મૂલ્ય એક સમાન હશે. બ્લોક માટે ગતિનો બીજો નિયમ લગાડતાં [આકૃતિ 5.12(b)].

$$30 - T = 3a$$

ટ્રોલી માટે ગતિનો બીજો નિયમ લગાડતાં [આકૃતિ 5.12(c)]

$$T - f_k = 20 a.$$

$$\text{હવે, } f_k = \mu_k N.$$

$$\text{અહીં, } \mu_k = 0.04.$$

$$N = 20 \times 10$$

$$= 200 \text{ N}$$

આમ, ટ્રોલી માટે ગતિનું સમીકરણ

$$T - 0.04 \times 200 = 20 a \text{ અથવા } T - 8 = 20 a$$

$$\text{આ સમીકરણો પરથી } a = \frac{22}{23} \text{ m s}^{-2} = 0.96 \text{ m s}^{-2}$$

$$\text{અને, } T = 27.1 \text{ N.}$$

રોલિંગ ધર્ષણ (Rolling friction)


એક વલય અથવા ગોળા જેવો પદાર્થ જ્યારે સમક્ષિતિજ સમતલ પર સરક્યા વિના ગબડે છે ત્યારે સૈદ્ધાંતિક રીતે તો, તે કોઈ ધર્ષણનો અનુભવ કરે નહિ. દરેક ક્ષણે પદાર્થ અને સમતલ વચ્ચે માત્ર એક સંપર્કનિંદુ હોય છે અને આ નિંદુને સમતલની સાપેક્ષ કોઈ ગતિ હોતી નથી. આવી આદર્શ પરિસ્થિતિમાં, ગતિક અને સ્થિત ધર્ષણ શૂન્ય હોય છે અને પદાર્થે અચળ વેગથી ગબડવાનું ચાલુ રાખવું જોઈએ. વ્યવહારમાં આપણને ખબર છે કે આવું નહિ થાય અને ગતિને કંઈક અવરોધ (રોલિંગ ધર્ષણ) નહે છે, એટલે કે પદાર્થને ગબડતો રાખવા માટે કંઈક બળ લગાડવું પડે છે. આપેલ વજન માટે રોલિંગ ધર્ષણ, સ્થિત અને ગતિક ધર્ષણ કરતાં ઘણા ઓછા માપનું (બે કે ગ્રાણ કમનું નાનું – એટલે 10^2 કે 10^3 મા ભાગનું) હોય

છે. આ કારણથી ચકની શોધ માનવ-ઇતિહાસમાં એક મહત્વનું સીમાચિલ્ન છે.

રોલિંગ ધર્ષણનું ઉદ્ગમ પણ જટિલ છે, જોકે તે સ્થિત અને ગતિક ધર્ષણના ઉદ્ગમ કરતાં થોડું જુદું છે. રોલિંગ દરમિયાન સંપર્કમાં રહેલી સપાટીઓ સહેજ વિકૃત થાય છે અને તેથી પદાર્થનું નિશ્ચિત ક્ષેત્રફળ (બિંદુ નહિ) સપાટી સાથે સંપર્કમાં રહે છે. આની પરિણામી અસર એવી થાય છે કે, સંપર્કબળનો સપાટીને સમાંતર ઘટક ગતિનો વિરોધ કરે છે.

આપણે ઘણી વાર ધર્ષણને કંઈક અનિય્યનીય ગણીએ છીએ. જુદા જુદા ગતિશીલ ભાગો ધરાવતા યંત્રમાં અને તેના જેવા ઘણા સંઝોગોમાં ધર્ષણ નકારાત્મક ભાગ ભજવે છે. તે સાપેક્ષ ગતિનો વિરોધ કરે છે અને તે રીતે ઊર્જાનો ઉખા વગેરે રૂપે વ્યય કરે છે. યંત્રમાં ગતિક ધર્ષણ ઘટાડવા માટે ઊંઝા (Lubricants) વપરાય છે. બીજો રસ્તો યંત્રના ગતિશીલ ભાગો વચ્ચે બોલ-બેરિંગ્સ વાપરવાનો છે. (આકૃતિ 5.13(a)). બોલ-બેરિંગ્સ અને તેના સંપર્કમાંની સપાટીઓ વચ્ચેનું રોલિંગ ધર્ષણ ઘણું ઓછું હોવાથી ઊર્જાનો વ્યય ઘટાડી શકાય છે. ધર્ષણ ઘટાડવાનો હજ એક બીજો અસરકારક રસ્તો, સાપેક્ષ ગતિમાં હોય તેવી ઘન સપાટીઓ વચ્ચે હવાની પાતળી ગાઢી જાળવી રાખવાનો છે. [આકૃતિ 5.13(b)]

જોકે કેટલીક વ્યાહકારિક પરિસ્થિતિઓમાં ધર્ષણ અત્યંત જરૂરી છે. ગતિક ધર્ષણ ઊર્જાનો વ્યય કરે છે પણ તે સાપેક્ષ ગતિને જરૂરી અટકાવવા માટે જરૂરી છે. તેનો ઉપયોગ યંત્રોમાં અને ઓટોમોબાઈલ્સમાં બ્રેક દ્વારા થાય છે. તે જ રીતે સ્થિત ધર્ષણ રોજિંદા જીવનમાં ઉપયોગી છે. આપણે ધર્ષણને લીધે જ ચાલી શકીએ છીએ. અત્યંત લીસી સરક પર કાર માટે ગતિ કરવાનું અશક્ય છે. સામાન્ય સરક પર ટાયર અને સરક વચ્ચેનું ધર્ષણ કારને પ્રવેગ આપવા માટે જરૂરી બાબુ બળ પૂરું પડે છે.



આકૃતિ 5.13 ધર્ષણ ઘટાડવાના કેટલાક રસ્તા (a) યંત્રના ગતિશીલ ભાગો વચ્ચે મૂકેલ બોલ-બેરિંગ્સ (b) સાપેક્ષ ગતિમાં રહેલ સપાટીઓ વચ્ચે સંકોચિત હવાની ગાઢી

5.10 વર્તુળાકાર ગતિ (CIRCULAR MOTION)

આપણો પ્રકરણ 4માં જોયું કે R ત્રિજ્યાના વર્તુળ પર નિયમિત ઝડપ હથી ગતિ કરતા પદાર્થનો પ્રવેગ v^2/R છે અને તે કેન્દ્ર તરફની દિશામાં હોય છે. ગતિના બીજા નિયમ મુજબ આટલો પ્રવેગ પૂરું પાડતું બણ

$$f_c = \frac{mv^2}{R} \quad (5.16)$$

છે, જ્યાં m પદાર્થનું દળ છે. કેન્દ્ર તરફની દિશામાં લાગતા આ બળને કેન્દ્રગામી બળ કહે છે. દોરી વડે વર્તુળમાં ઘુમાવાતા પથ્થર માટે કેન્દ્રગામી બળ દોરીમાંના તણાવ દ્વારા પૂરું પાડવામાં આવે છે. સૂર્યને લીધે ગ્રહ પર લાગતું ગુરુત્વ બળ એ સૂર્યની આસપાસ ગ્રહની ગતિ માટે જરૂરી કેન્દ્રગામી બળ તરીકે વર્તુ

વર્તુળથી દૂરની તરફ લઈ જનારી અપેક્ષિત ગતિનો વિરોધ કરે છે. સમીકરણો (5.14) અને (5.16) પરથી,


$$f \leq \mu_s N = \frac{mv^2}{R}$$

$$v^2 \leq \frac{\mu_s R N}{m} = \mu_s R g \quad [\because N = mg]$$


જે કારના દળ પર આધારિત નથી. આ દર્શાવે છે કે μ_s અને R નાં આપેલ મૂલ્યો માટે કારની વર્તુળગતિ માટે જે મહત્વમાં ઝડપ v_{max} શક્ય છે, તે

$$v_{max} = \sqrt{\mu_s R g} \quad (5.18)$$

પરથી મળે છે.



(a)



(b)

આકૃતિ 5.14 કારની વર્તુળગતિ (a) સમતલ રસ્તા પર (b) ઢોળાવવાળા રસ્તા પર

છે. સમક્ષિતિજ સરક પર વર્તુળાકાર વળાંક લેતી કાર માટે કેન્દ્રગામી બળ એ ધર્ષણાબળ છે.

સપાટ અને ઢોળાવવાળા રસ્તા પર કારની વર્તુળ ગતિમાં ગતિના નિયમોના રસપ્રદ ઉપયોગ થતા જણાય છે.

સમતલ રસ્તા પર કારની ગતિ (Motion of a car on a level road)

કાર પર ત્રાણ બળો લાગે છે. (આકૃતિ 5.14(a)) :

- (i) કારનું વજન, mg
- (ii) લંબ પ્રતિક્ષયા, N
- (iii) ધર્ષણાબળ, f

ઉર્ધ્વદિશામાં કોઈ પ્રવેગ ન હોવાથી

$$N - mg = 0$$

$$N = mg \quad (5.17)$$

વર્તુળગતિ માટેનું જરૂરી કેન્દ્રગામી બળ રસ્તાની સપાટીને સમાંતર છે અને તે રસ્તા અને કારના ટાયર વચ્ચેના સંપર્ક બળના, રસ્તાને સમાંતર ઘટક દ્વારા પૂરું પાડવામાં આવે છે. વ્યાખ્યા મુજબ આ ધર્ષણાબળ છે. એ નોંધો કે તે સ્થિત ધર્ષણ કારને છે કે જે કેન્દ્રગામી બળ પૂરું પાડે છે. સ્થિત ધર્ષણ કારને

ઢોળાવવાળા રસ્તા પર કારની ગતિ (Motion of a car on a banked road)

જો રસ્તાને ઢોળાવવાળા રાખવામાં આવે તો [આકૃતિ 5.14(b)] કારની વર્તુળગતિ માટે જરૂરી બળમાં ધર્ષણાનો ફાળો ઘટાડી શકાય. ઉર્ધ્વદિશામાં કોઈ પ્રવેગ ન હોવાથી આ દિશામાં ચોખ્યું બળ શૂન્ય જ હશે. આથી

$$N \cos \theta = mg + f \sin \theta \quad (5.19a)$$

N અને નીં સમક્ષિતિજ ઘટકો દ્વારા કેન્દ્રગામી બળ પૂરું પાડવામાં આવે છે.

$$N \sin \theta + f \cos \theta = \frac{mv^2}{R} \quad (5.19b)$$

$$f \leq \mu_s N$$

આથી, v_{max} મેળવવા માટે આપણે $f = \mu_s N$ મૂકીએ.

આ પરથી સમીકરણો (5.19a) અને (5.19b) નીચે મુજબ લખી શકાય :

$$N \cos \theta = mg + \mu_s N \sin \theta \quad (5.20a)$$

$$N \sin \theta + \mu_s N \cos \theta = mv^2/R \quad (5.20b)$$

સમીકરણ (5.20a) પરથી,

$$N = \frac{mg}{\cos \theta - \mu_s \sin \theta}$$

નું આ મૂલ્ય સમીકરણ [5.20(b)]માં અવેજ કરતાં,

$$\frac{mg (\sin \theta + \mu_s \cos \theta)}{\cos \theta - \mu_s \sin \theta} = \frac{mv_{\max}^2}{R}$$

$$\text{અથવા } v_{\max} = \left(Rg \frac{\mu_s + \tan \theta}{1 - \mu_s \tan \theta} \right)^{\frac{1}{2}} \quad (5.21)$$

આ સમીકરણને સમીકરણ (5.18) સાથે સરખાવતાં આપણાને જણાય છે કે, કારણી શક્ય મહત્તમ ઝડપ સપાટ રસ્તા પર હોય તે કરતાં ઢોળાવવાળા રસ્તા પર વધુ હોય છે.

સમીકરણ (5.21)માં $\mu_s = 0$ માટે,

$$v_0 = (R g \tan \theta)^{1/2} \quad (5.22)$$

આ ઝડપે, કેન્દ્રગામી બળ પૂરું પાડવા માટે ઘર્ષણબળની સહેજ પણ જરૂર નથી. ઢોળાવવાળા રસ્તા પર આ ઝડપે વાહન હંકારતાં ટાયરોને ઘસારો ખૂબ ઓછો લાગે છે. આ સમીકરણ એમ પણ જણાવે છે કે $v < v_0$ માટે ઘર્ષણબળ ઢાણ પર ઉપર તરફ લાગે અને જો $\tan \theta \leq \mu_s$ હોય તો જ કારણે ઢોળાવવાળા રસ્તા પર પાર્ક કરી શકાય.

► ઉદાહરણ 5.10 18 km/hની ઝડપે જઈ રહેલો એક સાઈકલ-સવાર એક સમતલ રસ્તા પર 3 m ત્રિજ્યાનો વર્તુળાકાર વળાંક, ઝડપ ઘટાડ્યા સિવાય લે છે. ટાયર અને રસ્તા વચ્ચેનો સ્થિત ઘર્ષણાંક 0.1 છે. શું વળાંક લેતી વખતે સાઈકલ-સવાર લપસી જશે ?

ઉકેલ ઢોળાવ વગરના રસ્તા પર સાઈકલ-સવારને વર્તુળાકાર વળાંક પર લપસ્યા વિના ગતિ કરાવવા માટે એકલું ઘર્ષણબળ જ, જરૂરી કેન્દ્રગામી બળ પૂરું પાડી શકે છે. જો ઝડપ ઘણી વધુ હોય અથવા વળાંક બહુ તીવ્ર (એટલે કે બહુ નાની ત્રિજ્યાનો) અથવા બને હોય તો કેન્દ્રગામી બળ પૂરું પાડવામાં ઘર્ષણબળ અપૂરતું રહે છે અને સાઈકલ-સવાર લપસી જાય છે. સાઈકલ-સવાર લપસી ન જાય તે માટેની શરત સમીકરણ (5.18) પરથી

$$v^2 \leq \mu_s R g \text{ પરથી મળે છે.}$$

હવે, $R = 3 \text{ m}$, $g = 9.8 \text{ m s}^{-2}$, $\mu_s = 0.1$. એટલે કે $\mu_s R g = 2.94 \text{ m}^2 \text{s}^{-2}$. $v = 18 \text{ km/h} = 5 \text{ m s}^{-1}$. $\therefore v^2 = 25 \text{ m}^2 \text{s}^{-2}$. ઉપર્યુક્ત શરતનું પાલન થતું નથી એટલે સાઈકલ-સવાર વળાંક લેતી વખતે લપસી પડશે. ◀

► ઉદાહરણ 5.11 સ્પર્ધા માટેનો એક 300 m ત્રિજ્યાનો વર્તુળાકાર માર્ગ 15°ના ઢોળાવવાળો છે. જો રેસકારનાં પૈડાં અને માર્ગ વચ્ચેનો ઘર્ષણાંક 0.2 હોય તો (a) રેસકારના ટાયરનો ઘસારો નિવારવા માટે તેની optimum (ઇઝ્ટ) ઝડપ કેટલી હશે ? (b) લપસવાનું નિવારી શક્ય તેવી શક્ય મહત્તમ ઝડપ કેટલી હશે ?

ઉકેલ ઢોળાવવાળા રસ્તા પર, લંબબળનો સમક્ષિતિજ ઘટક અને ઘર્ષણબળ એ બંને કારણે લપસ્યા વિના વર્તુળાકાર વળાંક પર ગતિ કરાવવા માટે કેન્દ્રગામી બળ પૂરું પાડવામાં ફાળો આપે છે. optimum (ઇઝ્ટ) ઝડપ વખતે ઘર્ષણબળની જરૂર પડતી નથી અને ફક્ત લંબ પ્રતિક્રિયાનો ઘટક જરૂરી કેન્દ્રગામી બળ પૂરું પાડવા માટે પર્યાપ્ત છે. આ optimum ઝડપ સમીકરણ (5.22) પરથી મળે.

$$v_0 = (R g \tan \theta)^{1/2}$$

$$\text{અહીં, } R = 300 \text{ m}, \theta = 15^\circ, g = 9.8 \text{ m s}^{-2}.$$

$$\therefore v_0 = 28.1 \text{ m s}^{-1}.$$

શક્ય મહત્તમ ઝડપ v_{\max} સમીકરણ (5.21) પરથી,

$$v_{\max} = \left(R g \frac{\mu_s + \tan \theta}{1 - \mu_s \tan \theta} \right)^{\frac{1}{2}} = 38.1 \text{ m s}^{-1}. \quad ◀$$

5.11 યંત્રશાસ્ત્રમાં કોયડાઓ ઉકેલવા (SOLVING PROBLEMS IN MECHANICS)

આ પ્રકરણમાં તમે શીખેલા ગતિના ત્રણ નિયમો એ યંત્રશાસ્ત્રનો પાયો છે. હવે તમે યંત્રશાસ્ત્રમાંના ઘણા પ્રકારના કોયડાઓ ઉકેલી શકતા હોવા જોઈએ. યંત્રશાસ્ત્રમાં કોઈ વિશિષ્ટ કોયડો આપેલાં બળોની અસર નીચે કોઈ એક જ પદાર્થ અંગે નથી હોતો. ઘણી વાર આપણે એકબીજા પર બળ લગાડતા જુદા જુદા પદાર્થોના સમૂહનો વિચાર કરવાની જરૂર પડે છે. તે ઉપરાંત સમૂહનો દરેક પદાર્થ ગુરુત્વબળ પણ અનુભવે છે. આ પ્રકારના કોયડાઓને ઉકેલવામાં એ હકીકિત યાદ રાખવી ઉપયોગી છે કે આપણે સમૂહના કોઈ પણ ભાગને પસંદ કરી શકીએ છીએ, જો આપણે સમૂહના ભાકીના ભાગો વડે, પસંદ કરેલા ભાગ પર લાગતાં બળોનો સમાવેશ કરીએ તો. પદાર્થ-સમૂહના આપણે પસંદ કરેલા ભાગને તત્ત્વ અને પદાર્થ-સમૂહના ભાકીના ભાગને (ઉપરાંત બીજા બળ લગાડતાં માધ્યમોને) પરિસર કહીશું. આપણે આ જ પદ્ધતિ અહીં ઉકેલ સહિત આપેલાં ઉદાહરણોમાં

પણ અપનાવી છે. યંત્રશાસ્ત્રમાં વ્યવસ્થિત રીતે કોઈ વિશિષ્ટ કોયડાને ઉકેલવા નીચે મુજબનાં સોપાનો મુજબ આગળ વધવું જોઈએ :

- પદાર્થ-સમૂહના જુદા જુદા ભાગો, જોડાણો, આધારો વગેરેને વ્યવસ્થિત રીતે દર્શાવતી આકૃતિ દોરો. (રેખાકૃતિ)
- સમૂહના એક સગવડ પડે તેવા ભાગને તંત્ર તરીકે પસંદ કરો.
- આ તંત્ર અને સમૂહના બાકીના ભાગો વડે તેના પર લાગતાં બળોને દર્શાવતી એક જુદી આકૃતિ દોરો. બીજાં માધ્યમો વડે લાગતાં બળોનો પણ સમાવેશ કરો. તંત્ર વડે પરિસર પર લાગતાં બળોનો સમાવેશ કરશો નહિ. આ પ્રકારની આકૃતિને free-body diagram (મુક્ત-પદાર્થ રેખાચિત્ર) કહે છે. (બરાબર ધ્યાન રાખો કે આનો અર્થ એવો નથી કે આપણી વિચારણ હેઠળના તંત્ર પર કોઈ ચોખ્યું (પરિણામી) બળ લાગતું નથી.)
- free-body diagramમાં જે બળો તમને આપેલા હોય અથવા જેમના લાગવા વિશે તમે ચોક્કસ હોવ, (દા.ત., દોરીમાં તેની લંબાઈને સમાંતર તણાવ) તેમની માહિતીનો સમાવેશ કરો. બાકીનાને અજ્ઞાત તરીકે લઈ, ગતિના નિયમો વાપરીને શોધી કાઢવાના છે એમ ગણો.
- જરૂર પડે તો બીજું એક તંત્ર પસંદ કરી તેના માટે પણ આ $\frac{1}{2}$ પદ્ધતિ અપનાવો. આમ કરવામાં ન્યૂટનના ગ્રીજા નિયમનો ઉપયોગ કરો. એટલે કે જો Aના free-body diagramમાં, B વડે A પર લાગતું બળ F દર્શાવેલ હોય, તો Bના free-body diagramમાં, A વડે B પર લાગતું બળ $-F$ તરીકે દર્શાવતું જોઈએ. નીચેનો દાખલો ઉપરની પદ્ધતિની સમજૂતી આપે છે :

ઉદાહરણ 5.12 આકૃતિ (5.15) જુઓ. એક નરમ સમક્ષિતિજ સપાટી પર લાકડાનો 2 kg દળનો એક બ્લોક સ્થિર રહેલો છે. જ્યારે 25 kg દળના લોખડના એક નળાકારને આ બ્લોક પર મૂકવામાં આવે છે ત્યારે તળિયું સતત નમતું જાય છે અને બ્લોક અને નળાકાર બંને એક સાથે 0.1 m s^{-2} ના પ્રવેગથી નીચે ઊતરે છે. બ્લોક વડે તળિયા પર તળિયું નમતાં (a) પહેલાં અને (b) પછી, કેટલું કિયાબળ લાગે ? $g = 10 \text{ m s}^{-2}$ લો. આ પ્રશ્નમાં કિયાબળ-પ્રતિકિયાબળની જોડની ઓળખ કરો.

ઉકેલ


- તળિયા પર બ્લોક સ્થિર છે. તેનો free-body diagram બ્લોક પર બે બળો લાગતાં દર્શાવે છે : પૃથ્વીનું ગુરુત્વાકર્ષણ બળ $2 \times 10 = 20 \text{ N}$ અને તળિયા વડે બ્લોક પર લાગતું લંબબળ R . પહેલાં નિયમ મુજબ બ્લોક પર ચોખ્યું (પરિણામી) બળ શૂન્ય હોવું જોઈએ,

એટલે કે $R = 20 \text{ N}$. ગ્રીજા નિયમ પરથી બ્લોક વડે લાગતું કિયાબળ (એટલે કે બ્લોક વડે તળિયા પર લાગતું બળ) 20 N જેટલું અને અધો દિશામાં છે.

- (બ્લોક + નળાકાર) એ તંત્ર અધોદિશામાં 0.1 m s^{-2} ના પ્રવેગથી ગતિ કરે છે. એ તંત્રનો free-body diagram દર્શાવે છે કે તંત્ર પર બે બળો લાગે છે : પૃથ્વી વડે લાગતું ગુરુત્વબળ (270 N) અને તળિયા વડે લાગતું લંબબળ R' . અહીં એ નોંધો કે free-body diagram બ્લોક અને નળાકાર વચ્ચેનાં આંતરિક બળો દર્શાવતો નથી. ગતિનો બીજો નિયમ લગાડતાં,

$$270 - R' = 27 \times 0.1 \text{ N}$$

$$\text{એટલે કે } R' = 267.3 \text{ N}$$



આકૃતિ 5.15

ગ્રીજા નિયમ પરથી આ તંત્ર વડે તળિયા પર લાગતું કિયાબળ 267.3 N જેટલું અધોદિશામાં છે.

કિયાબળ-પ્રતિકિયા બળની જોડ

- માટે :
 - પૃથ્વીનું બ્લોક પરનું ગુરુત્વ બળ (20 N) (તેને કિયાબળ કહીએ), બ્લોક વડે પૃથ્વી પર લાગતું ગુરુત્વ બળ 20 N જેટલું, ઉપર તરફ, જે આકૃતિમાં દર્શાવેલ નથી. (પ્રતિકિયા બળ).
 - બ્લોક વડે તળિયા પર લાગતું બળ (કિયાબળ), તળિયા વડે બ્લોક પર લાગતું બળ (પ્રતિકિયા બળ).
- માટે :
 - પૃથ્વી વડે તંત્ર પર લાગતું ગુરુત્વબળ (270 N), (કિયાબળ), તંત્ર વડે પૃથ્વી પર લાગતું ગુરુત્વબળ 270 N જેટલું (પ્રતિકિયા બળ), ઊર્ધ્વદિશામાં (આકૃતિમાં દર્શાવેલ નથી.).

(ii) તત્ત્વ વડે તળિયા પર લાગતું બળ (કિયાબળ), તળિયા વડે તત્ત્વ પર લાગતું બળ (પ્રતિકિયા બળ). આ ઉપરાંત, (b) માટે બ્લોક પર નળાકાર વડે લાગતું બળ અને નળાકાર પર બ્લોક વડે લાગતું બળ પણ કિયાબળ પ્રતિકિયાબળની જોડ રહે છે.

જે અગત્યની બાબત યાદ રાખવાની છે તે એ છે કે, કિયાબળ-પ્રતિકિયાબળની જોડ બે પદાર્થો વચ્ચે લાગતા એવાં બે પરસ્પર બળોથી રચાય છે કે જેઓ સમાન અને વિરુદ્ધ દિશામાં હોય છે. એક જ પદાર્થ પર બે સમાન અને વિરુદ્ધ દિશામાંના બળો કિયાબળ-પ્રતિકિયાબળની જોડ રચી શકતા નથી. (a) અથવા (b)માં દળ પર લાગતું ગુરુત્વબળ અને દળ

પર તળિયા વડે લાગતું લંબ બળ એ કિયાબળ-પ્રતિકિયાબળની જોડ રચતા નથી. (a)માં દળ સ્થિર હોવાથી આ બે સમાન અને વિરુદ્ધ દિશામાં છે. જોકે, કિસ્સા. (b)માં હમણાં જોયું તેમ, એ પ્રમાણે નથી. તત્ત્રનું વજનબળ 270 N છે જ્યારે લંબબળ R' 267.3 N છે. ◀

તત્ત્વશાસ્ત્રમાં ડોયડા ઉકેલવામાં free-body diagram દોરવાની પદ્ધતિ ઘણી ઉપયોગી છે. તેનાથી તમારું તત્ત્વ સ્પષ્ટપણે જાણી શકાય છે અને તત્ત્રનો પોતાનો ભાગ ન હોય તેવા પદાર્થ વડે તત્ત્વ પર લાગતાં બળોનો વિચાર કરી શકાય છે. આ પ્રકરણ અને હવે પછી આવનારાં પ્રકરણોમાં સંખ્યાબંધ સ્વાધ્યાયમાં આવી ટેવ પાડેલી હશે તે તમને મદદરૂપ થશે.

સારાંશ

- પદાર્થને નિયમિત ગતિમાં ચાલુ રાખવા માટે બળની જરૂર છે એવો એરિસ્ટોટલનો મત ખોટો છે. વ્યવહારમાં ગતિનો વિરોધ કરનારા ઘર્ષણબળનો સામનો કરવા માટે બળની જરૂર પડે છે.
 - ગોલિલિયોએ દોળાવવાળા સમતલો પર પદાર્થની ગતિનાં સામાન્ય અવલોકનોને આગળ ધપાવી, જડત્વનો નવો નિયમ મેળવ્યો. ન્યૂટનનો પહેલો નિયમ આ જ નિયમ છે જેને નવા સ્વરૂપે આમ લખાય છે : “દરેક પદાર્થ કોઈ બાબુબળ દ્વારા બીજી રીતે વર્તવા માટે તેને ફરજ ન પડે ત્યાં સુધી સ્થિતિમાં જ અથવા સુરેખા પર નિયમિત ગતિની સ્થિતિમાં જ ચાલુ રહે છે.” સાચા શબ્દોમાં ગતિનો પહેલો નિયમ આમ છે : “જો પદાર્થ પરનું બાબુ બળ શૂન્ય હોય તો તેનો પ્રવેગ શૂન્ય હોય છે.”
 - પદાર્થનું વેગમાન (p) એ તેના દળ (m) અને વેગ (v)નો ગુણાકાર છે. $p = m v$
 - ન્યૂટનનો ગતિનો બીજો નિયમ :
- “પદાર્થના વેગમાનના ફેરફારનો દર લાગુ પાડેલા બળના સમપ્રમાણમાં અને બળની દિશામાં હોય છે.”
- આમ,

$$\mathbf{F} = k \frac{d\mathbf{p}}{dt} = k m \mathbf{a}$$

જ્યાં, \mathbf{F} પદાર્થ પરનું ચોખ્યું (પરિણામી) બાબુ બળ છે અને \mathbf{a} તેનો પ્રવેગ છે. SI એકમમાં આપણે સપ્રમાણતાનો અચળાંક $k = 1$ લઈએ છીએ. આથી,

$$\mathbf{F} = \frac{d\mathbf{p}}{dt} = m \mathbf{a}$$

બળનો SI એકમ ન્યૂટન છે : 1 N = 1 kg m s⁻²

- (a) ગતિનો બીજો નિયમ પહેલા નિયમ સાથે સુસંગત છે. ($\mathbf{F} = 0$ સૂચવે છે કે $\mathbf{a} = 0$)
 - (b) તે સદિશ સ્વરૂપનું સમીકરણ છે.
 - (c) તે એક કણ પર તેમજ પદાર્થ પર કે કણોના તત્ત્વ પર લગાડી શકાય છે, જો \mathbf{F} એ તત્ત્વ પરનું કુલ પરિણામી બળ અને \mathbf{a} એ સમગ્ર તત્ત્રનો પ્રવેગ હોય તો.
 - (d) આપેલા બિંદુએ અમુક ક્ષણે \mathbf{F} , તે બિંદુએ તે ક્ષણે પ્રવેગ \mathbf{a} નક્કી કરે છે. એટલે કે ગતિનો બીજો નિયમ એ સ્થાનિક નિયમ છે. આપેલ ક્ષણે \mathbf{a} તેના ઈતિહાસ (અગાઉની બાબતો) પર આધારિત નથી.
 - આધાત એ બળ અને સમયનો ગુણાકાર છે જે વેગમાનમાં ફેરફારના જેટલો છે.
 - આધાતનો ભ્યાલ જ્યારે મોટું બળ ટૂંકા સમય માટે લાગે છે અને માપી શકાય તેવો વેગમાનનો ફેરફાર ઉત્પન્ન કરે છે ત્યારે ઉપયોગી છે. બળ લાગવાનો સમય અત્યંત ઓછો હોવાથી આપણે એવું ધારી શકીએ કે આવા આધાતી બળ લાગવા દરમિયાન તેના સ્થાનમાં ખાસ ફેરફાર થશે નહિએ.
 - ન્યૂટનનો ગતિનો તૃણો નિયમ :
- દરેક કિયાબળને હંમેશાં સમાન અને વિરુદ્ધ એવું પ્રતિકિયા બળ હોય છે. સામાન્ય શબ્દોમાં આ નિયમ આ

પ્રમાણે રજૂ થાય : “કુદરતમાં બળો હંમેશાં જોડમાંના પદાર્થો વચ્ચે લાગે છે. પદાર્થ A પર, પદાર્થ B વડે લાગતું બળ, પદાર્થ B પર પદાર્થ A વડે લાગતા બળ જેટલું અને વિરુદ્ધ દિશામાં હોય છે.

કિયાબળ અને પ્રતિકિયાબળ એક સાથે લાગે છે. કિયાબળ અને પ્રતિકિયાબળ વચ્ચે કોઈ કારણ-અસરનો સંબંધ નથી. બેમાંના કોઈ પણ એકને કિયાબળ અને બીજાને પ્રતિકિયા બળ કહી શકાય. કિયાબળ અને પ્રતિકિયાબળ જુદા જુદા પદાર્થો પર લાગે છે અને તેથી તેમને નાબૂદ કરી શકાય નહિ. જોકે, પદાર્થના જુદા જુદા ભાગો વચ્ચે લાગતા આંતરિક કિયાબળ અને પ્રતિકિયાબળનો સરવાળો શૂન્ય થાય છે.

7. ‘વેગમાનના સંરક્ષણનો નિયમ’

અલગ કરેલા કાઢોના તંત્રના કુલ વેગમાનનું સંરક્ષણ થાય છે. આ નિયમ ગતિના બીજા અને ગીજા નિયમો પરથી મળે છે.

8. ‘ધર્ષણ’

ધર્ષણબળ સંપર્કમાં રહેલી બે સપાટીઓ વચ્ચેની સાપેક્ષ ગતિ (અપેક્ષિત અથવા વાસ્તવિક)નો વિરોધ કરે છે. તે સંપર્કબળનો સંપર્કમાંની સામાન્ય સપાટીને સમાંતર ઘટક છે. સ્થિત ધર્ષણ f_s અપેક્ષિત સાપેક્ષ ગતિનો વિરોધ કરે છે, ગતિક ધર્ષણ f_k વાસ્તવિક સાપેક્ષ ગતિનો વિરોધ કરે છે. તેઓ સંપર્ક ક્ષેત્રફળ પર આધારિત નથી અને નીચેના આશરા પડતા નિયમોનું પાલન કરે છે :

$$f_s \leq (f_s)_{\max} = \mu_s R$$

$$f_k = \mu_k R$$

μ_s (સ્થિત ધર્ષણાંક) અને μ_k (ગતિક ધર્ષણાંક) સંપર્ક સપાટીઓની જોડના લાક્ષણિક અચળાંકો છે. પ્રયોગો પરથી જણાયું છે કે μ_k નું મૂલ્ય μ_s કરતાં નાનું હોય છે.

રાશિ	સંશા	એકમો	પરિમાણ	નોંધ
વેગમાન	P	kg m s^{-1} અથવા N s	$[\text{MLT}^{-1}]$	સદિશ
બળ	F	N	$[\text{MLT}^{-2}]$	$\mathbf{F} = m\mathbf{a}$ બીજો નિયમ
આધાત		kg m s^{-1} અથવા N s	$[\text{MLT}^{-1}]$	આધાત = બળ × સમય = વેગમાનમાં ફેરફાર
સ્થિત ધર્ષણ	f_s	N	$[\text{MLT}^{-2}]$	$f_s \leq \mu_s N$
ગતિક ધર્ષણ	f_k	N	$[\text{MLT}^{-2}]$	$f_k = \mu_k N$

ગહન વિચારણાના મુદ્દાઓ :

- બળ હંમેશાં ગતિની દિશામાં જ હોય એવું નથી. પરિસ્થિતિ પર આધાર રાખીને બળ એની દિશામાં હોય, એની વિરુદ્ધ દિશામાં હોય, એને લંબ હોય અથવા **V** સાથે બીજો કોઈ કોણ બનાવતું હોય. દરેક કિસ્સામાં તે પ્રવેગને સમાંતર હોય છે.
- આપેલ ક્ષણે જો $V = 0$ હોય, એટલે કે પદાર્થ ક્ષણ પૂરતો સ્થિર હોય તો તેનો અર્થ એવો નથી કે તેના પરનું બળ કે તેનો પ્રવેગ શૂન્ય હોય જ. ઉધ્વદિશામાં ફેંકેલો પદાર્થ જ્યારે મહત્વમાં ઉંચાઈએ પહોંચે છે ત્યારે બળ તરીકે તેનું વજન mg ચાલુ જ રહે છે અને પ્રવેગ શૂન્ય નહિ પણ g છે.
- આપેલા સમયે પદાર્થ પરનું બળ તે સમયે તેના સ્થાન પરની પરિસ્થિતિ દ્વારા નક્કી થાય છે. બળ, પદાર્થની અગાઉની ગતિ સાથે ચાલી આવતું નથી. કોઈ પ્રવેગિત ટ્રેનમાંથી એક પથ્થરને બહાર છોડી દેવામાં આવે તો તે પછીની ક્ષણે પથ્થર પર આસપાસની હવાની અસર અવગણતાં, કોઈ સમક્ષિતિજ બળ (કે પ્રવેગ) હોતો નથી. પછી તો પદાર્થ પર ફક્ત અધોદિશામાંનું ગુરૂત્વ બળ જ હોય છે.
- ગતિના બીજા નિયમ $F = m a$, **F** એ પદાર્થની બહારના બધા પ્રવાતાનોને લીધે લાગતું ચોખ્યું (પરિકામી) બળ છે. **a** બળની અસર છે. m aને **F** ઉપરાંત બીજું બળ ગણવાનું નથી.

5. કેન્દ્રગામી બળને એક બીજા પ્રકારના બળ તરીકે ગણવાનું નથી. એ તો ફક્ત વર્તુળગતિ કરતા પદાર્થને અંદર તરફ ત્રિજ્યાવર્તી પ્રવેગ આપતા બળને અપાયેલું નામ છે. કોઈ પણ વર્તુળકાર ગતિમાં દળથી ઉદ્ભવતા તણાવ, ગુરુત્વબળ, વિદ્યુતબળ, ઘર્ષણ વગેરે જેવામાંથી કોઈક બળ કેન્દ્રગામી બળ તરીકે લાગતું હોય તે શોધવાનું હોય છે.
6. સ્થિત ઘર્ષણ તેની મર્યાદા μ_s N સુધીમાં સ્વનિયમન કરતું ($f_s \leq \mu_s N$) બળ છે. મહત્તમ સ્થિત ઘર્ષણ લાગતું હોવાનું ચોક્કસ ન લાગે ત્યાં સુધી $f_s = \mu_s N$ મૂકવું નહિએ.
7. ટેબલ પર સ્થિર પડેલા પદાર્થ માટે જાણીતું સમીકરણ $m g = R \text{ ત્યારે } \text{ જ સત્ય છે} \text{ કે જ્યારે પદાર્થ સંતુલનમાં હોય, બે બળો } mg \text{ અને } R \text{ જુદાં જુદાં હોઈ શકે છે. (દા.ત., પ્રવેગિત લિફ્ટમાંનો પદાર્થ}), mg અને R ની સમાનતાને ગતિના ત્રીજા નિયમ સાથે કોઈ સંબંધ નથી.$
8. ગતિના ત્રીજા નિયમમાં ‘કિયાબળ’ અને ‘પ્રતિકિયાબળ’ એ શબ્દો માત્ર એક જોડમાંના પદાર્થો વચ્ચે એક સાથે લાગતાં પરસ્પર બળોને રજૂ કરે છે. સામાન્ય ભાષામાં જણાતા તેમના અર્થ કરતાં એ રીતે અલગ છે કે કિયાબળ, પ્રતિકિયા બળની પહેલાં લાગતું કે તેનું કારણ નથી. કિયાબળ અને પ્રતિકિયાબળ જુદા જુદા પદાર્થો પર લાગે છે.
9. જુદાં જુદાં પદો જેવા કે, ‘ઘર્ષણ’, ‘લંબ પ્રતિકિયા’, ‘તણાવ’, ‘હવાનો અવરોધ’, ‘શ્યાન જેંચાડા’, ‘ધક્કો’, ‘ઉત્પલાવક બળ’, ‘વજન’, ‘કેન્દ્રગામી બળ’ - એ બધાં જુદા જુદા પરિપ્રેક્ષમાં બળ માટે વપરાતા શબ્દો છે. સ્પષ્ટતા ખાતર યંત્રશાસ્ત્રમાં આવતા બળ અને તેના સમતુલ્ય શબ્દો અંતે તો ‘A પર B વડે લાગતું બળ’ એમ દર્શાવે છે.
10. ગતિનો બીજો નિયમ લગાડવામાં સંછ્યા કે નિર્જવ પદાર્થો વચ્ચે કોઈ વૈચારિક ભેદભાવ નથી. મનુષ્ય જેવા સંછ્યા પદાર્થોને પણ પ્રવેગિત ગતિ કરાવવા બળની જરૂર છે. દાખલા તરીકે બાબુ ઘર્ષણબળ વિના આપણો જમીન પર ચાલી શકીએ નહિએ.
11. ભૌતિકવિજ્ઞાનમાં બળના વસ્તુલક્ષી ઘ્યાલને ‘બળની લાગણી’ જેવા આત્મલક્ષી ઘ્યાલ સાથે ગૂંઘરી દેવાનો નથી. ચકડોળ (Merry-go-round) પર આપણા શરીરના બધા ભાગો પર અંદર તરફ બળ લાગે છે, પરંતુ આપણને બહાર તરફ-અપેક્ષિત ગતિની દિશામાં-ફેંકાઈ જતા હોઈએ તેવી લાગણી થાય છે.

સ્વાધ્યાય

(સરળતા ખાતર સંખ્યાકીય ગણતરીઓમાં $g = 10 \text{ m s}^{-2}$ લો.)

- 5.1** નીચેના કિસ્સાઓમાં લાગતા ચોખ્ખા (પરિણામી) બળનાં માન અને દિશા જણાવો :
- અચળ ઝડપથી નીચે પડતા વરસાદનાં ટીપા પર
 - પાણી પર તરતા 10 g દળના બૂચ્ય પર
 - આકાશમાં યુક્તિપૂર્વક સ્થિર રાખેલા પતંગ પર
 - ખરબચડા રસ્તા પર 30 km/hના અચળ વેગથી ગતિ કરતી કાર પર
 - બધા દ્વય પદાર્થોથી દૂર અને વિદ્યુત અને ચુંબકીયક્ષેત્રોથી દૂર અવકાશમાં ગતિ કરતા ખૂબ ઝડપી ઈલેક્ટ્રોન પર
- 5.2** 0.05 kg દળની એક લખોટી ઊર્ધ્વદિશામાં ફેંકવામાં આવે છે. લખોટી પર લાગતા ચોખ્ખા બળનું માન અને દિશા નીચેના કિસ્સાઓમાં જણાવો.
- તેની ઊર્ધ્વદિશામાંની ગતિ દરમિયાન
 - તેની અધોદિશામાંની ગતિ દરમિયાન
 - તે ક્ષણિક સ્થિર હોય તે ઉચ્ચતમ બિંદુએ. જો લખોટીને સમક્ષિતિજ સાથે 45° ના કોણે ફેંકવામાં આવી હોત તો શું તમારા જવાબો જુદા હોત ? હવાનો અવરોધ અવગણો.
- 5.3** નીચેના દરેક કિસ્સામાં 0.1 kg દળ ધરાવતા એક પથ્થર પર લાગતા બળનું માન અને દિશા જણાવો :
- સ્થિર રહેલી ટ્રેનની બારીમાંથી તેને પડવા દીધા પછી તરત
 - 36 km/hની અચળ ઝડપથી દોડતી ટ્રેનની બારીમાંથી તેને પડવા દીધા પછી તરત
 - 1 m s^{-2} થી પ્રવેગિત થતી ટ્રેનના તળિયા પર ટ્રેનની સાપેક્ષે સ્થિર રહેલ હોય ત્યારે. દરેક કિસ્સામાં હવાનો અવરોધ અવગણો.

5.4 લીસા સમક્ષિતિજ ટેબલ પર l લંબાઈની દોરીનો એક છેડો m દળના કણ સાથે અને બીજો છેડો એક નાની જીલી સાથે જોડેલ છે. જો કણ V ઝડપથી વર્તુળમય ગતિ કરે, તો કણ પરનું ચોખ્યું (પરિણામી) બળ (કુન્દ્ર તરફની દિશામાં) કેટલું હશે તે નીચેનામાંથી પસંદ કરો :

- (i) T (ii) $T - \frac{mv^2}{l}$ (iii) $T + \frac{mv^2}{l}$ (iv) 0

T દોરીમાંનું તણાવ છે.

5.5 15 m s^{-1} ની પ્રારંભિક ઝડપથી ગતિ કરતા 20 kg દળના એક પદાર્થ પર 50 N નું પ્રતિપ્રવેગ ઉપાંડવતું અચળ બળ લગાડવામાં આવે છે. પદાર્થને અટકાવવામાં કેટલો સમય લાગશે ?

5.6 3 kg દળના એક પદાર્થ પર લાગતું અચળ બળ તેની ઝડપ 2.0 m s^{-1} થી 25 ડમાં બદલીને 3.5 m s^{-1} કરે છે. પદાર્થની ગતિની દિશા બદલાતી નથી. બળનું માન અને દિશા જણાવો.

5.7 5 kg દળના એક પદાર્થ પર પરસ્પર લંબ એવાં બે બળો 8 N અને 6 N લાગે છે. પદાર્થના પ્રવેગનું માન અને દિશા જણાવો.

5.8 36 km/h ની ઝડપથી વાહન ચલાવતો એક ડ્રાઇવર રસ્તા વર્ષે એક બાળકને ઊભેલો જુદે છે અને તે બાળકને બચાવવા માટે તેનું વાહન 4.0 ડમાં સ્થિર થવું તેને જરૂરી લાગે છે. તો વાહન પર વેગ ઘટાડતું સરેરાશ કેટલું બળ લગાડવું પડે ? વાહનનું દળ 400 kg અને ડ્રાઇવરનું દળ 65 kg છે.

5.9 ઊંચકાયા (lift) વગર $20,000 \text{ kg}$ નું દળ ધરાવતા એક રોકેટને વિસ્ફોટ કરાવતાં તે ઊર્ધ્વદિશામાં 5.0 m s^{-2} ના પ્રારંભિક પ્રવેગથી ગતિ કરે છે. તો વિસ્ફોટથી લાગતો પ્રારંભિક ધક્કો (બળ) ગણો.

5.10 0.40 kg દળના અને પ્રારંભમાં ઉત્તર દિશામાં 10 m s^{-1} ની ઝડપથી ગતિ કરતા એક પદાર્થ પર 8.0 N બળ દક્ષિણ દિશામાં 30 s સુધી લાગે છે. બળ લગાડવાની કણાને $t = 0$ અને તે સ્થાનને $x = 0$ લઈને $t = -5 \text{ s}, 25 \text{ s}; 100 \text{ s}$ સમયે તેનાં સ્થાન શોધો.

5.11 એક ટ્રક સ્થિર સ્થિતિમાંથી શરૂ કરીને 2.0 m s^{-2} ની પ્રવેગિત ગતિ કરે છે. $t = 10$ સેકન્ડે ટ્રકની ઉપર ઊભેલી (જમીનની 6 m ઊંચાઈએ) એક વ્યક્તિ પથ્થરને પડવા દે છે. $t = 11$ સેકન્ડે પથ્થરના (a) વેગ અને (b) પ્રવેગ કેટલા હશે ? (હવાનો અવરોધ અવગણો.)

5.12 એક ઓરડાની છત પરથી 2 m લાંબી દોરી વડે 0.1 kg દળના લટકાવેલા એક ગોળાને દોલિત કરવામાં આવે છે. તેના મધ્યમાન સ્થાને ગોળાની ઝડપ 1 m s^{-1} છે. ગોળો જ્યારે (a) તેનાં કોઈ એક અંત્યસ્થાને હોય (b) તેના મધ્યમાન સ્થાને હોય, ત્યારે દોરીને કાપવામાં આવે તો ગોળાનો ગતિપથ કેવો હશે ?

5.13 70 kg દળનો એક માણસ એક લિફ્ટમાં વજનકંટા પર ઊભો છે. નીચેના દરેક કિસ્સામાં વજનકંટા પરનું અવલોકન કેટલું હશે ?


(a) લિફ્ટ ઉપર તરફ 10 m s^{-1} ની નિયમિત ઝડપથી ગતિ કરે છે.

(b) લિફ્ટ નિભ દિશામાં (અધોદિશામાં) 5 m s^{-2} ના નિયમિત પ્રવેગથી ગતિ કરે છે.

(c) લિફ્ટ ઊર્ધ્વદિશામાં 5 m s^{-2} ના નિયમિત પ્રવેગથી ગતિ કરે છે.

(d) લિફ્ટની યંત્રરચના નિષ્ફળ જાય છે અને લિફ્ટ સપાટાબેર ગુરુત્વાર્કખણાની અસર નીચે મુક્તપતન કરે છે.

5.14 આદૃતિ 5.16 4 kg દળના એક કણનો સ્થાન-સમય આલોખ દર્શાવે છે. (a) $t < 0, t > 4 \text{ s}, 0 < t < 4 \text{ s}$, સમયે કણ પર લાગતું બળ (b) $t = 0$ અને $t < 4 \text{ s}$ સમયે આધાત શોધો. (ગતિ એક પારિમાણિક ગણો)




આકૃતિ 5.16

5.15 10 kg અને 20 kg દળ ધરાવતા બે પદાર્થો A અને Bને લીસી સમક્ષિતિજ સપાટી પર રાખી એક હલકી દોરીના છેડાઓ સાથે બાંધેલ છે. $F = 600 \text{ N}$ નું એક સમક્ષિતિજ બળ (i) A પર (ii) B પર દોરીની દિશામાં લગાડવામાં આવે છે. દરેક કિસ્સામાં દોરીમાં તણાવ કેટલો હશે ?

- 5.16** 8 kg અને 12 kg દળના બે પદાર્થી ઘર્ષણરહિત ગરુડી પરથી પસાર થતી એક ખેંચાય નહિ તેવી દોરીના એક-એક છેડે બાંધેલ છે. આ દળોને છોડી દેવામાં આવે (દોરીથી છોડ્યા વિના પડવા દઈએ), તો તેમનો પ્રવેગ અને દોરીમાંનું તણાવ શોધો.
- 5.17** પ્રયોગશાળાની નિર્દ્દશ ફેમમાં એક ન્યુક્લિયસ સ્થિર છે. જો તે બે નાના ન્યુક્લિયસોમાં વિભંજન પામે, તો દર્શાવો કે તે નીપણે વિરુદ્ધ દિશામાં $\frac{1}{2}$ ગતિ કરવા જોઈએ.
- 5.18** 0.05 kg દળના બે બિલિયડ બોલ 6 m s^{-1} ની ઝડપથી ગતિ કરતા કરતા અથડાય છે અને તેટલી $\frac{1}{2}$ ઝડપથી પાછા ફેંકાય (rebound) છે. દરેક બોલને બીજા વડે લગાડેલો આધાત કેટલો હશે ?
- 5.19** 100 kg દળની ગનમાંથી 0.020 kg દળનો એક શેલ ફોડવામાં આવે છે. ગનની નાળમાંથી બહાર આવતા શેલની ઝડપ 80 m s^{-1} હોય, તો ગન કેટલી ઝડપથી પાછી ફેંકાશે (recoil) ?
- 5.20** એક બેટ્સમેન એક બોલનું તેની 54 km/h ની પ્રારંભિક ઝડપમાં બદલાવ લાવ્યા સિવાય 45° ના કોણ જેટલું આવર્તન (deflection) કરે છે. બોલ પર લાગુ પાડેલ આધાત કેટલો હશે ? (બોલનું દળ 0.15 kg છે.)
- 5.21** દોરીના એક છેડે બાંધેલા 0.25 kg દળના પથ્થરને સમક્ષિતિજ સમતલમાં 1.5 m નિજ્યાના વર્તુળમાં 40 rev./min (પરિભ્રમણ/મિનિટ)ની ઝડપથી ધૂમાવવામાં આવે છે. દોરીમાં તણાવ કેટલું હશે ? જો દોરી મહત્તમ 200 N નું તણાવ ખમી શકે તેમ હોય, તો કેટલી મહત્તમ ઝડપથી પથ્થરને ધૂમાવી શકાય ?
- 5.22** ઉપરના સ્વાધ્યાય 5.21માં, જો એ મહત્તમ ઝડપ કરતાં વધુ ઝડપ આપતાં દોરી એકાએક તૂટી પડે, તો તૂટ્યા બાદ પદાર્થનો ગતિપથ નીચેનામાંથી કઈ સાચી રીતે વર્ણાવી શકાય ?
(a) પથ્થર નિજ્યાવર્ત્તી દિશામાં બહાર ફેંકાય છે.
(b) દોરી તૂટે તે ક્ષણથી પથ્થર સ્પર્શકની દિશામાં ગતિ કરશે.
(c) પથ્થર સ્પર્શક સાથે એવા કોણો ગતિ કરશે કે જેનું માન પથ્થરની ઝડપ પર આધારિત હશે.
- 5.23** સમજાવો શા માટે,
(a) ખાલી અવકાશમાં ધોડો ગાડીને ખેંચી અને દોડી શકતો નથી.
(b) ઝડપથી ગતિ કરતી બસ એકાએક અટકે ત્યારે મુસાફરો તેમની બેઠકથી આગળ તરફ ફેંકાય છે.
(c) ધાસ-કાપતા મશીનને ધેંકેલવા કરતાં ખેંચવાનું સહેલું છે.
(d) કિકેટર કેચ પકડવા દરમિયાન તેના હાથ પાછળ તરફ ખેંચે છે.


વધારાનું સ્વાધ્યાય

- 5.24** આકૃતિ 5.17માં 0.04 kg દળના એક પદાર્થનો સ્થાન-સમય આલોખ દર્શાવેલ છે. આ ગતિ માટે યોગ્ય ભौતિક સંદર્ભ જણાવો. પદાર્થને પ્રાપ્ત થતા બે કમિક આધાતો વચ્ચેનો સમય કેટલો છે ? દરેક આધાતનું મૂલ્ય શું છે ?



આકૃતિ 5.17

- 5.25** આકૃતિ 5.18, એક સમક્ષિતિજ કન્વેયર (વહન કરાવતા) બોલ્ટ, જે 1 m s^{-2} થી પ્રવેગિત થાય છે, તેના પર બોલ્ટની સાપેક્ષે ઊભેલો એક સ્થિર માણસ દર્શાવેલ છે. માણસ પર ચોખ્યું (પરિણામી બળ) કેટલું હશે ? જો માણસના બૂટ અને બોલ્ટ વચ્ચેનો સ્થિત ઘર્ષણાંક 0.2 હોય, તો બોલ્ટના કેટલા પ્રવેગ સુધી માણસ બોલ્ટની સાપેક્ષે સ્થિર ઊભો રહી શકે ? (માણસનું દળ = 65 kg)



આકૃતિ 5.18

5.26 એક દોરીને છેડે બાંધેલો m દળનો પથ્યર R ત્રિજ્યાના ઊર્ધ્વ વર્તુળમાં બ્રમણ કરે છે. વર્તુળના ઉચ્ચતમ અને નિમ્નતમ બિંદુઓએ, અધોદિશામાં લાગતા ચોખા (પરિષામી) બળ માટે નીચેનામાંથી સાચો વિકલ્પ પસંદ કરો :

- | નિમ્નતમ બિંદુએ | ઉચ્ચતમ બિંદુએ |
|-----------------------------|-------------------------|
| (a) $mg - T_1$ | $mg + T_2$ |
| (b) $mg + T_1$ | $mg - T_2$ |
| (c) $mg + T_1 - (mv_1^2)/R$ | $mg - T_2 + (mv_2^2)/R$ |
| (d) $mg - T_1 - (mv_1^2)/R$ | $mg + T_2 + (mv_2^2)/R$ |
- T_1 અને v_1 નિમ્નતમ બિંદુએ તણાવ અને ઝડપ દર્શાવે છે. T_2 અને v_2 અનુરૂપ મૂલ્યો ઉચ્ચતમ બિંદુએ દર્શાવે છે.

5.27 1000 kg દળનું હેલિકોપ્ટર 15 m s⁻²ના ઊર્ધ્વદિશામાંના પ્રવેગથી ઊંચે ચઢી રહ્યું છે. ચાલક અને મુસાફરોનું કુલ દળ 300 kg છે. નીચેના કિસ્સાઓમાં બળનાં માન અને દિશા જણાવો :

- (a) ચાલક અને મુસાફરો વડે તળિયા પર લાગતું બળ
- (b) હેલિકોપ્ટરના રોટર (rotor) વડે આસપાસની હવા પરનું કિયાબળ
- (c) આસપાસની હવા વડે હેલિકોપ્ટર પર લાગતું બળ

5.28 10⁻² m² આડહેદનું ક્ષેત્રફળ ધરાવતી એક નળીમાં 15 m s⁻¹ની ઝડપે સમક્ષિતિજ વહન કરતા પાણીના પ્રવાહમાંથી પાણી બહાર ધરી આવીને નજીકની ઊર્ધ્વ દીવાલને અથડાય છે. પાણીની અસરથી દીવાલ પર લાગતું બળ કેટલું હશે? પાણી પાછું ફેંકાતું (rebound) નથી તેમ ધારો.


5.29 એક ટેબલ પર એક-એક રૂપિયાના દસ સિક્કાઓ ઉપરાઉપરી મુકેલ છે. દરેક સિક્કાનું દળ m છે. નીચેના કિસ્સાઓમાં બળનાં માન અને દિશા જણાવો :

- (a) નીચેથી ગણતાં 7મા સિક્કા પર તેનાથી ઉપરના બધા સિક્કાઓ વડે લાગતું બળ
- (b) આઠમા સિક્કા વડે 7મા સિક્કા પર લાગતું બળ
- (c) છઠા સિક્કાનું 7મા સિક્કા પરનું પ્રતિક્રિયાબળ

5.30 એક વિમાન તેની પાંખોને 15° એ ફળતી રાખીને 720 km/hની ઝડપથી એક સમક્ષિતિજ સમતલમાં બંધ ગાળો (loop) રચે છે. આ બંધગાળાની ત્રિજ્યા કેટલી હશે?

5.31 એક ટ્રેન હોળાવ વગરના 30 m ત્રિજ્યાવાળા વર્તુળાકાર ટ્રેક પર 54 km/hની ઝડપથી દોડી રહી છે. ટ્રેનનું દળ 10⁶ kg છે. આ હેતુ માટે કેન્દ્રગામી બળ કોના દ્વારા પુરું પાડવામાં આવે છે – એન્જિન કે રેલ ? રેલના પાટાનો ઘસારો અટકાવવા માટે હોળાવનો કેટલો કોણ કેટલો રાખવો પડે ?

5.32 આકૃતિ (5.19)માં દર્શાવ્યા મુજબ 50 kgનો એક માણસ 25 kg દળના એક બ્લોકને બે જુદી જુદી રીતે ઊંચકી રહ્યો છે. બે કિસ્સાઓમાં માણસ વડે તળિયા પર કેટલું કિયાબળ લાગશે ? જો તળિયું 700 N લંબબળ વડે નમી પડતું હોય, તો માણસે બ્લોકને ઊંચકવા કઈ રીત અપનાવવી જોઈએ કે જેથી તળિયું નમી પડે નહિ ?



આકૃતિ 5.19


5.33 40 kgનો એક વાંદરો એક દોરડું (આકૃતિ 5.20) કે જે મહત્વમ 600 Nનું તણાવ ખમી શકે છે તેના પર ચઢે છે. નીચેનામાંથી કયા કિસ્સામાં દોરડું તૂટી જશે ?

- (a) વાંદરો 6 m s^{-2} ના પ્રવેગથી ઉપર ચડે છે.
- (b) વાંદરો 4 m s^{-2} ના પ્રવેગથી નીચે ઊતરે છે.
- (c) વાંદરો 5 m s^{-1} ની નિયમિત ઝડપથી ઉપર ચડે છે.
- (d) વાંદરો દોરડા પર ગુરુત્વાકર્ષણની અસર હેઠળ લગભગ મુક્ત પતન કરે છે. (દોરડાનું દળ અવગાણો.)




આકૃતિ 5.20

5.34 5 kg અને 10 kg દળના બે પદાર્થો A અને B, ટેબલ પર એકબીજાની સાથે સંપર્કમાં અને દીવાલને અરીને રહેલા છે (આકૃતિ 5.21) પદાર્થો અને ટેબલ વચ્ચેનો ઘર્ષણાંક 0.15 છે. 200 Nનું એક બળ A પર સમક્ષિતજ લગાડવામાં આવે છે. (a) દીવાલનું પ્રતિકિયાબળ (b) A અને B વચ્ચે કિયાપ્રતિકિયા બળો શોધો. જ્યારે દીવાલને દૂર કરવામાં આવે ત્યારે શું થાય ? જ્યારે પદાર્થો ગતિમાં હોય ત્યારે (b)ના જવાબમાં ફેરફાર થશે ? μ_s અને μ_k વચ્ચેનો તફાવત અવગાણો.



આકૃતિ 5.21

5.35 એક લાંબી ટ્રોલી પર 15 kg દળનો બ્લોક મૂકેલ છે. બ્લોક અને ટ્રોલી વચ્ચેનો સ્થિત ઘર્ષણાંક 0.18 છે. ટ્રોલી સ્થિર સ્થિતિમાંથી શરૂ કરી 20 s માટે 0.5 m s^{-2} થી પ્રવેગિત થઈને ત્યાર બાદ નિયમિત વેગથી ગતિ કરે છે. (a) જમીન પરના સ્થિર નિરીક્ષક (b) ટ્રોલી સાથે ગતિમાન નિરીક્ષકને દેખાતી બ્લોકની ગતિની ચર્ચા કરો.



5.36 આકૃતિ 5.22માં દર્શાવ્યા મુજબ એક ટ્રકની પાછળની બાજુ ખુલ્લી છે અને 40 kg દળનું એક બોક્સ ખુલ્લા છેદાથી 5 m દૂર તેના પર મૂકેલ છે. બોક્સ અને નીચેની સપાટી વચ્ચેનો ઘર્ષણાંક 0.15 છે. એક સીધા રસ્તા પર ટ્રક સ્થિર સ્થિતિમાંથી શરૂ કરી 2 m s^{-2} થી પ્રવેગિત થાય છે. પ્રારંભ બિંદુથી કેટલા અંતરે બોક્સ ટ્રકમાંથી પડી જશે ? (બોક્સનું પરિમાણ અવગાણો.)

આકૃતિ 5.22

5.37 15 cm ત્રિજ્યાની એક તકતી $33\frac{1}{3} \text{ rev/min}$ (પરિબ્રમણ/મિનિટ)ની ઝડપથી બ્રમણ કરે છે. રેકોર્ડ (તકતી)ના કેન્દ્રથી બે સિક્કાઓ 4 cm અને 14 cm દૂર મૂકેલા છે. જો સિક્કા અને રેકોર્ડ વચ્ચેનો ઘર્ષણાંક 0.15 હોય, તો કયો સિક્કો રેકોર્ડ સાથે બ્રમણ ચાલુ રાખશે ?

5.38 તમે સરકસમાં ‘મોતના ફૂવા’ (એક પોલી ગોળાકાર ચેમ્બર જેમાં છિદ્રો હોય જેથી પ્રેક્શનો બહારથી જોઈ શકે)માં ઊર્ધ્વ વલયમાં મોટરસાઈકલ ચલાવતો માણસ જોમો હશે. જ્યારે મોટરસાઈકલ ચલાવતો માણસ ઉચ્ચતમ બિંદુ પર હોય ત્યારે નીચે આધાર ન હોવા છતાં કેમ પડી જતો નથી તે સ્પષ્ટ સમજાવો. જો ચેમ્બરની ત્રિજ્યા 25 m હોય, તો ઉચ્ચતમ બિંદુએ ઊર્ધ્વ વલય રચવા માટે લઘુત્તમ ઝડપ કેટલી જોઈશે ?

5.39 3 m ત્રિજ્યા ધરાવતા અને ઊર્ધ્વ અક્ષની ફરતે 200 rev/min (પરિબ્રમણ/મિનિટ)થી બ્રમણ કરતા પોલા નળાકારની અંદરની દીવાલને અરીને 70 kgનો એક માણસ ઉભો છે. દીવાલ અને તેનાં કપડાં વચ્ચેનો ઘર્ષણાંક 0.15 છે. જો તળિયું એકાએક દૂર કરવામાં આવે, તો માણસ (પડ્યા વિના) દીવાલને ચોંટીને રહી શકે તે માટે નળાકારની લઘુત્તમ કોડીય ઝડપ કેટલી હશે ?

5.40 R ત્રિજ્યાનો એક પાતળો વર્તુળાકાર તાર તેના ઊર્ધ્વ વ્યાસની ફરતે ω જેટલી કોણીય આવૃત્તિથી બ્રમણ કરે છે. આ વર્તુળ તાર પર એક નાની ગોળી તેના નિભન્તમ બિંદુએ રહે તે માટે $\omega \leq \sqrt{g/R}$ છે તેમ દર્શાવો. $\omega = \sqrt{2g/R}$ માટે કેન્દ્રને ગોળી સાથે જોડતા ત્રિજ્યા સંદિશ વડે અધોદિશા (નિભન્તિદિશા) સાથે બનાવેલ કોણ કેટલો હશે ? ઘર્ષણ અવગાણો.